

ಕುಲದೇವಾಲೆಂ ಮಹತ್ವ



14
KON
AM

ಶ್ರೀ ರವಚನಾಧ

ಕುಲದೇವಾಲೆಂ ಮಹತ್ವ



5014
L.B 04-19 22(Kon.)

5014
G-KON
RAM

ಲೇಖಕು :

ಪ್ರೊ. ಕಡಂಬಿ ರಾಮದಾಸ ಪ್ರಭು,

P.D. Ind. E., PGCM (IIM-C)
FIIE., FIAM., MISTD., MIMA



ಪ್ರಕಾಶಕರು :

ಕಡಂಬಿ ಪ್ರಭು ಟ್ರಸ್ಟ್ (ಲಿ.)

ಎ-502, ಆದರ್ಶ ಆಪಾರ್ಟ್‌ಮೆಂಟ್, 25ನೇ ಅಡ್ಡರಸ್ತೆ,

2-ಎ ಮುಖ್ಯರಸ್ತೆ, ಸೆಕ್ಟರ್ 7, ಹೆಚ್.ಎಸ್.ಆರ್. ಲೇಔಟ್, ಬೆಂಗಳೂರು-560 102

ದೂರವಾಣಿ : +91 99458 12559

ಇ-ಮೇಲ್ : prabhu_ramdas@yahoo.com



ಹಿರೇಗುತ್ತಿ



ಶ್ರೀ ರವಚನಾಥ

ಹಿರೇಗುತ್ತಿ



ಶ್ರೀ ಮಹಾಲಕ್ಷ್ಮೀ



ಶ್ರೀ ವೀರಭದ್ರ - ತರಂಗ



Accn No:005014

ಕಾಗಲ



ದೇವಕಿ ಕೃಷ್ಣ

ಮಾರಶೆಲ - ಗೋವಾ




ಶ್ರೀ ದೇವಕೀ ಕೃಷ್ಣ



ಮಹಾಲಕ್ಷ್ಮೀ ರವಚನಾಥ ದೇವಸ್ಥಾನ - ಹೀರೆಗುತ್ತಿ



ದೇವದರ್ಶನ



ಉತ್ಸವ ಮೂರ್ತಿ



ಬ್ರಹ್ಮರಥ

ಪ್ರೊ. ಕಡಂಬಿ ರಾಮದಾಸ ಪ್ರಭು
ಕಡಂಬಿ ಪ್ರಭುಸ್ ಟ್ರಸ್ಟ್

ಶ್ರೀ ದೇವಕೀ ಕೃಷ್ಣ ಮಹಾ ಲಕ್ಷ್ಮೀ ರವಳನಾಥಃ

ಕೃತಜ್ಞತಾ

ಭಕ್ತ ವೃಂದಾಂಕ ನಮಸ್ಕಾರು ಕೋರ್ನು,

ಶ್ರೀ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠಾಚೆ "ಶ್ರೀ ರಾಮ ದೇವ ವೀರ ವಿಠಳ ದೇವಾಕ, ತಶೀಚಿ ಪೀಠಾಧಿಪತಿ ಜಾವ್ನು ಆಶಿಲೆ ಶ್ರೀ ಶ್ರೀ ವಿದ್ಯಾಧಿರಾಜ ತೀರ್ಥ ಸ್ವಾಮ್ಯಾಂಗಲೆ ಚರಣ ಕಮಲಾಕ ವಂದನ ಕೋರ್ನು ತಾಂಗಲೆ ಆಶೀರ್ವಾದು ಆಮ್ಗಲೆ ಸರ್ವ ಕುಳಾವ್ಯಾಂಕ ಆನಿ ಜಾತಿ ವರ್ಗಾಚೆ ಸರ್ವ ಲೋಕಾಂಗಲೆ ಬರೆಪಣಾಕ ಆನಿ ಶ್ರೇಯಸ್ಸಾಕ್ತಿರ ಪ್ರಾರ್ಥನಾ ಕರ್ತಾ. ಆಮ್ಗಲ್ಯಾ ಕುಲದೇವು - ಶ್ರೀ ದೇವಕೀ ಕೃಷ್ಣ ಮಹಾಲಕ್ಷ್ಮೀ ರವಳನಾಥ ದೇವ ಹಾಂಗ್ಯಲಾಗಿ ಪ್ರಾರ್ಥನ ದವೋರ್ನು ಸರ್ವ ಕುಳಾವ್ಯಾಂಗಲೆ ಸರ್ವತೋಮುಖ ಸದಾಕಾಲ ಅಭಿವೃದ್ಧೀಕತ್ತಿರ ಸಾಷ್ಟಾಂಗ ನಮಸ್ಕಾರು ಕೋರ್ನು ದೋನಿ ವಿಷಯು ತುಮ್ಗಲ್ಯಾ ಮುಕಾರಿ ದವರ್ತಾ.

ಆಮ್ನಿ ಅನೇಕ ಜನಾ ಮೆಳ್ತಾನಾ, ಖಂಯಿಂ ಗೆಲ್ಲೆಲಕಡೇನ ಸಾಂಪ್ರದಾಯಕ ಜಾವ್ನು ಗೌಡಸಾರಸ್ವತ ಬ್ರಾಹ್ಮಣಾಂಗಲೆ ವಿಷಯಾಂತು, ಕುಲದೇವಾಲೆ ವಿಷಯಾಂತು, ಗೋಯಾಂತುಗುನು ಪೋರ್ತುಗೀಸ ಹಾಂಗಲೆ ಮತಾಂತರಾ ಉಪರಳೆ ತಡ್ವುಕ ಜಾಯ್ನಿ ಕುಲದೇವಾಕ ಘೇವ್ನು ಧಾವ್ನು ಆಯಿಲೆ ವಿಷಯಾಂತು, ಕುಲದೇವು ಇತ್ಯಾ ಪ್ರಧಾನು, ಕಶಿ ತೊ ರಾಕ್ತಾ. ಆಮ್ಗಲೆ ಜೀವನ ಸುಖಮಯ ಜಾವ್ನು ಆಖ್ವೇರಿಕ ಮೋಕ್ಷ ಪಾವ್ಚ್ಯಾಕ ತೊ ದೇವು ಕಾರಣು ಕಶಿ? ಅಸ್ಸಲೆಂ ಅನೇಕ ವಿಷಯಾಂತು ಏಕ ಬೂಕ ಅಸ್ಲಾರಿ ಆತ್ತಚೆ ಮಾತ್ರ ನಯಿಂ, ಮುಕಾವೈಲೆ ಜನಾಂಗಕೆ ಪ್ರಯೋಜನ ಜಾವ್ನಾ ಮ್ಹೋಣು, ಸಕ್ಕಡ ಜನಾಲೆ ಆಶೆ ಪ್ರಮಾಣಿ ಹೆಂ ಬೂಕ ತುಮ್ಗಲೆ ಮುಕಾರಿ ದವರ್ತಾ. ಹೆಂ ಬೂಕ ಬರೈತಾನಾ ಉಪಮೆಂತು, ವಿಚಾರಾಂತು, ವಿವರಣೆಂತು ಕಾಂಯೀ ಉತ್ತೇಕ್ಷೆ ಏನಾ ಆಶಿ ಜಾಗ್ರತೆರಿ ಬರೈಲಾ ಮ್ಹೋಣು ಲೆಕ್ತಾ.

ಹೆಂ ಬೂಕ ಬೊರೊಚಾಕ ಭಗವತ ಪ್ರೇರಣಾ ನಾತ್ತಿಲೆ ವಚ್ಚನಿ. ತ್ಯಾ ರವಳನಾಥಾಲೆ ಇಚ್ಛೆ ಪ್ರಕಾರ ಜಾಲ್ಲಾಂ ಮ್ಹೋಣು ಅಸ್ಲಾರೀ, ಮನುಷ್ಯಾ ಮುಖೇನ ಸಾಂಗಿಲೆಂ ಶ್ರೀ ಕೆ. ವಿ. ಮಲ್ಯಾನಿ (ದರ್ಶನಾ ಪಾತ್ರಿ). ತಶಿ ತಾಂಗಲೆ ಸೂಚನೆ ಪ್ರಕಾರ ಹಾಂವೆ ಕಳ್ವಲೆಲೆಂ 35 ವರ್ಸಾಂತುಗುನು ಸಂಗ್ರಹ ಕೋರ್ನು ಬೊರೊನು

ದವರ್ಲೆಂ ಜ್ಞಾನ, ವಿಷಯ, ಘಟನಾ, ಇತಿಹಾಸ ಇತ್ಯಾದಿ ಹೆಂ ಬುಕ್ಕಾಂತು ಹಾಳ್ಯಾಂ. ಕುಲದೇವಾಲೆ ವಿಷಯಾಂತು ಬೊರೊಚೆ ಮ್ಹಳ್ಯಾರಿ ತಾಕ್ಚಾ ಮಸ್ತ ಚರಿತ ಮೇಳ್ಯಾ. ವಿಂಗಡ ವಿಂಗಡ ಜನಾನಿ ಸಾಂಗಿಲೆ, ತಾಂಗೆಲೊ ಅನುಭವ, ಇತಿಹಾಸ, ಧ್ಯಾನ ಶ್ಲೋಕ ಮಂತ್ರ ಇತ್ಯಾದಿ ಸಾಹಿತ್ಯಾಚೆ ಆಧಾರಾರಿ ಹೆಂ ಬೂಕ ಬರೈಲಾಂ.

1978 ತು ಹಿರೇಗುತ್ತಿ ದೆವಸ್ಥಾನ ಪುನರನಿರ್ಮಾಣ ಜಾವ್ನು ಪುನರ್-ಪ್ರತಿಷ್ಠಾ ಜಾಲ್ಲೆಲೆ ವೆಳ್ಯಾರಿ ವೇದ ಮೂರ್ತಿ ಶ್ರೀ ವೆಂಕಟೇಶ ದಾಮೋದರ ಭಟ್ಟ (ಕುಲದೇವಾಕ ಶತಮಾನಾಂತುಗುನು ಪೂಜಾಕೋರ್ನು ಅಶ್ವಿಲೆ ಕುಟುಂಬೆಚೆ), ಶ್ರೀ ಹೆರವಟ್ಟೆ ವಿಠಲ ಭಟ್ಟ, ಮಂಗಳೂರ ಶ್ರೀ ಜೋಡು ಮಠ ರಘುನಾಥ ಭಟ್ಟ, ಹಳದೀಪುರ ಶೇಷಗಿರಿ ಭಟ್ಟ - ಹಾಂಗೆಲೊ ಉಡ್ಗಾಸು ಪ್ರಥಮತಾ ಹಾಡ್ಚೊ ಆನಿ ತಾಂಕಾ ಅಭಿನಂದನೆ ಕೊರ್ಚೆ ಯೋಗ್ಯ ಜಾವ್ನು ಅಸ್ಸ. ತಾನ್ನಿ ಮಸ್ತ ವಿಚಾರಾಂತು ಏಕತಾ ನಿರ್ಣಯ ಭಿನ್ನ ಅಭಿಪ್ರಾಯ ನಾತ್ತಿಲೆದೆಕ್ಕುನು ಅನುಭವ ದಿಲ್ಲೊ ಸ್ಪಷ್ಟ ಆಸ್ಸ.

ದೇವಾಲೆ ಕುಳಾವೆ ಲೋಕು. ತಾಂತು ಅತ್ತೂರ ವಾಸುದೇವ ಪ್ರಭು, ಮಂಗಳೂರ ತಾಂಗೆಲೆ ಬಾಪ್ಪುಸು ರವಳಪ್ಪ ಪ್ರಭು ತಾನ್ನಿ ದಿಲ್ಲೊ ಅನುಭವ, ಮಠಿ ಗಣಪತಿ ಪ್ರಭುಕ ತಾಂಗೆಲೆ ಬಾಪ್ಪುಸು ಶೇಷಗಿರಿ ಪ್ರಭುನ ಸಾಂಗಿಲೊ ಅನುಭವ. ಕೊಡಮಾಣ ರಾಮದಾಸ ಪ್ರಭು ತಾಂಕಾ ಬಾಪ್ಪುಸು ನರಸಿಂಹ ಪ್ರಭು ತಾನ್ನಿ ಸಂಗಿಲೊ ಅನುಭವ, ಹೆಗ್ಡೆಚೆ ಕೊಂಡಾಡಿ ಮಾಧವ ಪ್ರಭು ಆನಿ ತಾಂಗೆಲ್ಯಾ ಭಾವು ಮೋಹನ ಪ್ರಭು - ಹಾಂಗೆಲ್ಯ ಮ್ಹಾಲ್ಗಡ್ಯಾನಿ ಸಾಂಗಿಲೊ ಅನುಭವ, ತಶ್ಚೀಚಿ ಮೆಗ್ಗಲ್ಯಾ ಬಾಪ್ಪುಸು ಕಡಂಬಿ ಮಂಜುನಾಥ ಪ್ರಭು ಆನಿ ಅಜ್ಜೊ ಕೊಳಕ್ಕೇರೆ ವೆಂಕಟ್ರಾಯ ಪ್ರಭು, ಬಾಪ್ಪಾ ಕಡಂಬಿ ವರದರಾಯ ಪ್ರಭು ಅಶ್ವಿ ಅನೇಕ ಕುಳಾವ್ಯಾನಿ ಸಾಂಗಿಲೊ ಅನುಭವಾರಿ ಹೆಂ ಬೂಕ ಬರೈಲಾಂ. ಪ್ರಕೃತ ಜಾವ್ನು ಆಮ್ಗಲೆ ಜೀವಮಾನಾ ಕಾಲಾರಿ ಸಾಕ್ಷಾತ ರವಳನಾಥಾನ ಏವ್ನು ಹೆಂ ದೆವಸ್ಥಾನಾಚೆ ನವೀಕರಣಾ ಕಾಮ, ತಾಂಬ್ಯಾ ಮಾಡ, ರಥೋತ್ಸವ ತಾಂಯಿ ಕೆಲ್ಲೊ ಪುಣ್ಯ ಪುರುಷು ಕೊಡಮಾಣ (ತೇಜೊ ಭವನ) ರಾಮದಾಸ ಪ್ರಭುಲಿ ಭಕ್ತಿ, ನಿಸ್ವಾರ್ಥ ಸೇವಾ, ನಿಯತ - ತಾಗ್ಗಲೆ ಅನುಭಾವಾಚೆ ಘಟನೊ ಖಂಚೆ ಕುಳಾವ್ಯಾಂಕ ರೋಮಾಂಚನ ಕರ್ತಾ. ಪ್ರಾಯೆನ ಹೋಡು ಜಾಲ್ಯಾರಿ, ಮೆಗಲವೈರಿ ವಿಶ್ವಾಸು ಆಶ್ವಿಲದೆಕ್ಕುನು ತಾಗ್ಗಲೆ ಸಾವಳಿ ಮ್ಹಣಕೆ ಹಾಂವ ಚೋಲ್ನು ಕೃತಾರ್ಥ ಜಾಲ್ಲೊ ಆನಿ ಸಕ್ಕಡ ಜಾನಾಂಕೆ ವಿಶೇಷ ಅನುಭವ ದರ್ಶನಾ ವಿಷಯಾಂತು ಶ್ರೀ ಕೆ. ವಿ. ಮಲ್ಯಾ - ಹಾಂಗೆಲೊ ಅನುಭವ ಅಪಾರ - ತುಮ್ಮಿ ಹೆ ಬುಕ್ಕಾಂತು ಪಳೈತಾಚಿ. ಖಂಚೆ ಸ್ಥಿತಿರಿ ಆಶ್ವಿಲೆಂ ಹೆಂ ದೇವಸ್ಥಾನ ಆಜಿ ಖಂಚೆ ಸ್ಥಿತಿರಿ ಹಾಳೆಂ. ಭಗವತ ಪ್ರೇರಣಾ ಕಶ್ಚಿ ಕಾರ್ಯ ಕರೈತಾ ಮ್ಹೋಣು ಸಾದೃಷ್ಟ ದಾಕ್ಟೊಲೊ ಮ್ಹಾಲ್ಯಮಾಮನ ಆಮ್ಗಲೆ ದೊಳೆ ಸೊಡ್ವಾಯ್ಲೆ.

ಗೌಡ ಸಾರಸ್ವತ ಬ್ರಾಹ್ಮಣಾಂಕ ಜನನಾ ಎತ್ತಾನಾ ದೇವಾನಿ ತೀನಿ ಖಾಜಾನೆ
ಆಸ್ತಿ) ದಿಲ್ಯಾ ಮೋಣು ಜಾಲ್ಯಾರಿ -

1. ತಾಗ್ಗಲೊ ಕುಲದೇವು (ರಕ್ಷಕು),
2. ಗುರು ಪೀಠ (ಅಶೀರ್ವಾದು),
3. ತಾಂಗಲೆ ಮ್ಹಾಲ್ಗಡಲೆ (ಪುಣ್ಯಾಫಲು)

ತಾಕ್ಕಾ ಹೆಂ ಸಂಸಾರ ಸಾಗಾರಾಂತುಗುನು ಧಡಾಕ ಪಾವೈತಾ ತಾಗ್ಗಲೊ
ಕುಲದೇವು. ಹೊ ಏಕು ಮೆಗ್ಗಲೊ ಅನುಭವು. ಖಂಚೆ ದಿವಸಾಂತು ಏಕ ಕುಳಾವೆ
ಹೆಂ ತೀನಿ ಖಾಜಾನೆಚೆ ಸಂಪರ್ಕು ಸೊಡ್ತಕೀ, ತೆದ್ನಾ ತೊ ಅಧೋಗತಿಚೆ ದಿಕ್ಕಾನ್
ಕಮ್ಮತಾ ಮೋಣು ಸಾಂಗುಯೆತ. ತಾಗ್ಗಲೆ ತ್ಯಾ ಅಜ್ಞಾನಾರಿ ಅನೇಕ ಕಷ್ಟ
ಪರ್ಪಣ್ಯೆಂತು ಕ್ರಮೇಣ ಪಡ್ತಾ. ಮಾಗ್ಗಿರಿ ದೊಳೆ ಸೋಣು ಕುಲದೇವಾಲಾಗ್ಗಿ
ಏವ್ನ್ ಶರಣು ಜಾತ್ತಾ - ಹೊ ನಾಗೇಶ ಪ್ರಭುಂಗಲೊ ಅನುಭವು.

ಕುಲದೇವಾಕ ತುಂವೆ ದಿವ್ಚೆ ನಾಂ - ತುಂವೆ ಘೆವ್ಚೆ ಮಾತ್ರ - ಕುಲದೇವು
ಮ್ಹಳ್ಯಾರಿ ಏಕ ಅವ್ನ್. ತೀ ಕೆದ್ನಾಯಿ ದಿತ್ತಲಿ, - ತುಂ ಚಾಂಗಕರಿ ಯಾ ವಾಯ್ಕರಿ -
ತುಂವೆ ಕಷ್ಟಾರಿ ಪೂಣು "ಆಮ್ಕಾ" ಮ್ಹಳ್ಯಾರಿ ತೀ ಸಕ್ಕಡ ಕಾಮ ಸೋಣು
ಮೆಗ್ಗಲಾಗ್ಗಿ ಏವ್ನ್ "ಯೊ ಚೆರ್ಡಾ" ಮೋಣು ತುಕ್ಕಾ ರಾಕ್ತಾ. ಕುಲದೇವು ಖಂಡಿತ
ಪಾವ್ತಾ. ತಸ್ಲೆ ಕುಲದೇವಾಕ ಖಂಚೆ ನಮುನೇರಿ ಅರಾಧನಾ ಯಾ ಉಪಾಸನಾ
ಕೋರ್ಕಾ ಮೋಣು ಹೆಂ ಬುಕ್ಕಾಂತು ಸಾಂಗ್ತಾ. ಆಮ್ಗಲೆ ಭಾವನ ಕಶ್ಮಿ ಮ್ಹಳ್ಯಾರಿ
ಕುಲದೇವು ಅಮ್ಗಲ್ಯಾ ಪಾರೀ ಮಾಕ್ಷೀ ಎತ್ತಾ. ತಾಗ್ಗಲೆ ಸ್ಮರಣ ಕೊರ್ಚೆವೆಳ್ಯಾರಿ ತೊ
ಮೆಗ್ಗಲೆ ಎದ್ರಾ ರಾಬ್ಬುನು ತುಂವೆ ಕೆಲ್ಲೆಂಲೆ ನಿವೇದಾನಾ ಸ್ವೀಕಾರು ಕೋರ್ನು ತೊ
ಪಯು ಧರ್ಮಾಧಾರಿತ ಅಸ್ಲ್ಯಾರಿ ಮಾತ್ರ ತುಕ್ಕಾ ಕೋರ್ನು ದಾಕ್ಟೆತಾ.

ಹೆಂ ಬೂಕ ರವಿ ಎನ್. ಗಾಣಿಗ ಹಾನ್ನಿ ಚಂದ ಕೋರ್ನು ಮುದ್ರಿಸಿಲ್ಯಾಕ ಆನಿ
ತುಮ್ಕಾ ಸಕ್ಕಡ ಭಕ್ತ್ಯಾಭಿಮಾನಿಂಕ (ಹೆಂ ಬೂಕ ವಾಜ್ವಿಲ್ಯಾಂಕ) ಆಮ್ಗಲೆ "ಕಡಂಬಿ
ಪ್ರಭುಸ್ ಟ್ರಸ್ಟ್ ಸದಾ ಚಿರ ಋಣಿ ಜಾವ್ನ್ ಆಸ್ಲೆ. ತುಮ್ಕಾ ತುಮ್ಗಲೊ ಕುಲದೇವು
ರಾಕ್ತಾ ಮೋಣು ಆಶಿ ಪಾವ್ತಾ.

ಕಡಂಬಿ ರಾಮದಾಸ ಪ್ರಭು

1 ಶ್ರೀ ದೇವಕೀ ಕೃಷ್ಣ ಮಾಹಾಲಕ್ಷ್ಮೀ ರವಳನಾಥ ಪ್ರಸನ್ನ ।

ಕಾಗಲ-ಹಿರೇಗುತ್ತಿ ದೇವಸ್ಥಾನ

ಧ್ಯಾನ ಶ್ಲೋಕು

ಕಾಗಲ:

ದೇವಕೀ ಕೃಷ್ಣ : ವಸುದೇವಂ ಸುತಂ ದೇವಂ । ಕಂಸ ಚಾಣೂರ ಮರ್ಧನಂ ।
ದೇವಕೀ ಪರಮಾನಂದಂ ಕೃಷ್ಣಂ ವಂದೇ ಜಗದ್ಗುರುಂ ॥
ವಂದೇ ನವಘನ ಶ್ಯಾಮಂ । ನವನೀತ ಸುಹಸ್ತಕಂ ।
ದೇವಕೀ ಸಹಿತಂ ಕೃಷ್ಣಂ । ಕಾಗಲಾ ಗ್ರಾಮ ಸಂಸ್ಥಿತಾಂ ॥
ಧಾಡ ಶಂಕರ ವಿಘ್ನೇಷ । ಭೂಮಿಕಾ ರವಳಾಧಿಪಂ ।
ಮಲ್ಲಿನಾಥ ಯುತಂ ದೇವಂ । ಸರ್ವ ಭಕ್ತೇ ಪ್ರಿತ ಪ್ರದಂ ॥

ಹಿರೇಗುತ್ತಿ

ಮಹಾಲಕ್ಷ್ಮೀ - ಕೇಯೂರಾದಿ ವಿಭೂಷಿತೆ ಕರಯುಗೆ ।
ರತ್ನಾಂಕಿತೇ ಸುಂದರಿಂ ।
ನಾನಾಹಾರ ವಿಚಿತ್ರ ಪನ್ನಗಯುತೇ ।
ರತ್ನಾಂಕಿತೇ ಸುಂದರಿಂ ॥ ರವಳನಾಥ
ಹಸ್ತಾಭ್ಯಾಂ ಧೃತ ಖಡ್ಗಂ ಪಾತ್ರಂ ಢಮರುಂ ಶೂಲಂ
ಸದಾ ಭ್ರಾಜಿತಂ ।
ವಾಜೀ ವಾಹನ ದೈತ್ಯ ದರ್ಪ ಧಲನಂ ।
ಕೇದಾರ ಮೀಷಂ ಭಜೆ ॥ ॥1॥
ಧ್ಯಾಯೇ ದೇವಂ ಪರೇಷಂ । ತ್ರಿಗುಣ ಗುಣಮಯಂ ।
ಜ್ಯೋತಿ ರೂಪಂ ಸುರೇಷಂ ।
ವಾಮೇ ಪಾತ್ರಂ ತ್ರಿಶೂಲಂ ಢಮರುಂಚ ಸಹಿತಂ ಖಡ್ಗ
ದಕ್ಷೇವ ಹಥಂ ।
ಅಶ್ವಾರೂಢಂ ಸುರೇಶಂ ಕ್ರಮಣ ಪದಯುಗಂ ।
ಭಕ್ತ ಕಾರುಣ್ಯ ಗಮ್ಯಂ ।
ಸರ್ವಾಂಗೇ ಲಿಂಗಭೂಷಂ ಗುಹ ಗಣಪಯುತಂ ।
ನಾಥಮಾರ್ಗಾಧಿ ಪಂಥಂ ॥ ॥2॥

ಮಾರ್ಪೆಲ

ವಿಶ್ವೇಷಂ ದೇವಕೀಕೃಷ್ಣಂ | ಭೂಮಿಕಾಪರಮೇಶ್ವರಿಂ |
 ಲಕ್ಷ್ಮೀನಾರಾಯಣಂ ದೇವಂ |
 ಕಾತ್ಯಾಯಿನಿಂ ಭಯಾಪಹಂ |
 ಸಲಕ್ಷ್ಮೀರವಳನಾಥೌ | ಭೀಷಣಂ ದಾಡಶಂಕರಂ |
 ಯೋಗೀಷಂ ಮಲ್ಲಿನಾಥಂಚ |
 ಧ್ಯಾಯಾಮೀ ಕುಲದೈವತಂ |

1. ಅಮ್ಗೆಲ್ ಕುಲದೇವು ಕೋಣ?

ದೇವಕೀ ಕೃಷ್ಣ (ಮೂಲ). ತಾಜ್ಜೆ ಒಟ್ಟು - ಅಮ್ಗೆಲ್ಯಾಂತು ತೀನಿ ವಿಭಾಗು ಅಸ್ಸ.


1. ದೇವಕೀ ಕೃಷ್ಣ - ರವಳನಾಥ
2. ದೇವಕೀ ಕೃಷ್ಣ - ಮಲ್ಲಿನಾಥ
3. ದೇವಕೀ ಕೃಷ್ಣ - ದಾಡಶಂಕರ.

2. ಕುಳಾವಿ(ಮಹಾಜನ) ಕೋಣ?

ಆಮ್ಮಿ ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ ಅಶ್ಮಿ ಚಾರಿ ವರ್ಣಾಂತು ತಾಂಗೇಲೋ ಜಾವ್ನು ಅಶ್ಮಿಲೊ "ಕುಲಸ್ವಾಮಿ" ಮ್ಹೋಣು ಆಸ್ಸ ಆನಿ ತ್ಯಾ ಕುಲಸ್ವಾಮಿಲೊ ಆರಾಧನಾ ಕೋರ್ನು ಆಯ್ಕಿಲೆ ಜನ ಕುಳಾವಿ.

3. ಸಾರಸ್ವತ ಬ್ರಾಹ್ಮಣ ಕೋಣ:

ಇತಿಹಾಸು ಸಾಂಗ್ತಾ - ತ್ರೇತಾಯುಗಾಂತುನು (ವೇದಕಾಲಾಂತುನು) ಸರಸ್ವತೀ ನಯಿಂ ಅಶ್ಮಿಲಿ ಆನಿ ತ್ಯಾ ನಯಿಂಚ್ಯಾ ಧಡಾರಿ ವೇದ, ಯಜ್ಞ, ಪೂಜಾ ಇತ್ಯಾದಿ ಉಪಾಸನ ಕೋರ್ನು ಅಶ್ಮಿಲೆ ಬ್ರಾಹ್ಮಣ ದೇವಿ, ಸರಸ್ವತೀ ನಯಿಂಕ ಪೂಜ ಕೋರ್ನು ಅಶ್ಮಿಲೆ ಬ್ರಾಹ್ಮಣ ಸಾರಸ್ವತ ಬ್ರಾಹ್ಮಣ ಮ್ಹೋಣೋನು ಘೇತ್ತಾ. ತಶ್ಮಿಚಿ ಆನೇಕ ವಿಚಾರಾ ಪ್ರಕಾರ - ಬ್ರಹ್ಮಾಲೆ ಮಾನಸ ಪೂತು ಬೃಗು. ತಾಗ್ಗೆಲೊ ಪೂತು ಧದೀಚಿ, ತಾಗ್ಗೆಲೊ ಪೂತು ಸಾರಸ್ವತು, ತೊ ಸರಸ್ವತೀ ನಯಿಂತು ಜಾವ್ನು ಸರಸ್ವತೀ ದೇವಿನ ವೇದಾಧ್ಯಾಯನ ದೀವ್ನು ಹೋಡು ಕೆಲ್ಲಲೊ. ಸರಸ್ವತೀಲೊ ಪೂತು. ತೊ ಸಾರಸ್ವತ ಮುನಿಲೆ ಪರಂಪರಾಂತುಲೆ ಬ್ರಾಹ್ಮಣ "ಆಮ್ಮಿ ದೆಕ್ಕುನು ಆಮ್ಮ ಸಾರಾಸ್ವತ ಬ್ರಾಹ್ಮಣ ಮ್ಹೋಣೋನು ಘೇತ್ತಾಚಿ. ಸಾರಸ್ವತ ಮುನಿನ ವೇದು ವಿಂಗಡ ಬ್ರಾಹ್ಮಣಾಂಕ ವಿದ್ಯಾರೂಪೇನ ದಿಲ್ಲಲೊದೆಕ್ಕುನು ವೇದಾಭ್ಯಾಸಾಕ ಪರಮಾಚಾರ್ಯ ಮ್ಹೋಣು ನಾಂವ ಪಾವ್ಲೊ.



4. ಕುಲದೇವ ಕೋಣ?

ಕುಲಾಚೊ ಪ್ರಧಾನ ದೇವು ಕುಲದೇವು ಮ್ಹಣ್ತಾಚಿ. ಭಾರತ ದೇಶಾಂತುಲೆ ಸರ್ವಜಾತಿಕ/ ವರ್ಣಾಂಚಾಂಕ ತಾಂಗಲೋ ಜಾವ್ನು ಆಶ್ತಿಯೊ ಏಕು ಕುಲದೇವು ಆಸ್ಸ. ಬ್ರಾಹ್ಮಣಾಂಕ - ಈಶ್ವರು (ಶಿವಾರಾಧಕ), ಕ್ಷತ್ರಿಯಾಂಕ - ದೇವಿಲೆ ಆರಾಧನ, ವೈಶ್ಯಾಂಕ - ವೆಂಕಟೇಷು/ ಶ್ರೀನಿವಾಸು, ಶೂದ್ರಾಂಕ ಗ್ರಾಮ ದೇವು/ದೈವ. ತ್ಯಾ ಕುಲದೇವಾಲ್ಯಾಗಿ ತ್ಯಾ ಕುಟುಂಬೆಚೊ ಏಕು ಮೂಲ ಪುರುಷು ಆಸ್ಸ. ಸಂತಾನ ಪಾರಂಪರೆತುಗುನು ನಮ್ಗುನು ಆಯ್ಕಿಯೊ ದೇವು ತೊ ತಾಗ್ಗಲೊ ಕುಲದೇವು. ಆಮ್ಚಾ ಸಾರಸ್ವತಾಂಕ ಸರಸ್ವತೀ ನಯಿಂಚೆರ ವಾಸಕೋರ್ನು ಆಶ್ತಿಯೆ ದಿವಸಾಂತುಗುನು ಕುಲದೇವು ಆನಿ ತಾಗ್ಗಲೆ ಉಪಾಸನಾ ಆಶ್ತಿಯೆಂ. ತಾನ್ನಿ ಮಾಗ್ಗಿರಿ ಕಾಶ್ಮೀರ, ಪಂಜಾಬ, ರಾಜಸ್ಥಾನ, ಉತ್ತರಪ್ರದೇಶ, ಬಿಹಾರ, ಬಂಗಾಳ, ಗೋಯಾಂ ಅಶ್ಚಿ ಪ್ರವಾಸು ಕೋರ್ನು ವಸಾಹಾತು ಬಾಂದುನು ರಾಬ್ಬಿಲೆ ವೆಳ್ಯಾರಿತುಗುನು ತಾಂಗಲೊ ಕುಲ ದೇವಾಕ ಘೇವ್ನು ಒಟ್ಟೂ ವತ್ತಾ ಆಶ್ತಿಯೆಂ.

ಏಕ ಮನುಷ್ಯಾಕ ಅನೇಕ ದೇವಾಂಕ ನಮ್ಗುಚೆ ಆನಿ ಆರಾಧನ ಕೊರ್ಚೆ ಸ್ವಾತಂತ್ರ ಆಸ್ಸ. ಬಾಪ್ಪುಸು ಏಕ ದೇವಾಕ ನಮ್ಗುತಾ ಜಾಲ್ಯಾರಿ ಪುತ್ತಾನ ಆನ್ನೇಕ ದೇವಾಕ ನಮ್ಗುಏತ. ಜಾಲ್ಯಾರಿ "ಕುಲದೇವು" ದೊಗಜನಾಂಕೆ ಎಕ್ಕುಚಿ. ತೊ ದೊಗ್ಗೊ ಜನಾಂಕ ಬದಲ್ನಾ. ಕುಲ- ದೇವಾಕ ಪ್ರತ್ಯೇಕ ಉನ್ನತ ಸ್ಥಾನ ಆಸ್ಸ. ಏಕ ಮನುಷ್ಯಾಲೆ ಪ್ರಗತಿ, ಅಧೋಗತಿ, ಆರೋಗ್ಯ, ಮೋಕ್ಷ, ಸಂತಾನ ಇತ್ಯಾದಿ ದಿವ್ಚೆಂ ತಾಗ್ಗಾಲೆ ಕುಲದೇವಾನ ಮಾತ್ರ. ಕುಲದೇವಾಲೆ ಸ್ಮರಣ, ಆರಾಧನ ಕರ್ನಾಜಾಲ್ಯಾರಿ ಅಧೋಗತಿ, ಸಂತಾನ ಹೀನ, ದುರ್ಬಳಪಣ, ಮರಣ, ಚೆಲ್ಲಿ ಚೆರ್ಡುರ್ವಾಂಕ ವ್ಹಾರ್ಡಿಕ ಜಾಯ್ನಾ ಅಸ್ಸಲೆಂ ಸಂಕಷ್ಟ ಎತ್ತಾಚಿ. ತ್ಯಾವೆಳೇರಿ ತೊ ಕುಲ- ದೇವಾಲಿ ಯಾತ್ರಾ ಕೋರ್ನು ಪ್ರಾಯಶ್ಚಿತ್ತ ಕರ್ತಾ. ತಾಗ್ಗಲೆ ಅನುಗ್ರಹಾಕ ಪಾತ್ರ ಜಾತ್ತಾ. ಮಾಗ್ಗಿರಿ ಬರೆಂ ಜಾತ್ತಾ. ಕುಲದೇವಾಲಿ ಸ್ಮರಣನಾತ್ತಿಯೆಂ ಖಂಚೆ ಜಾಂಗ ಕಾಮ, ಸಂಸ್ಕಾರು, ಉದ್ಯೋಗು ಜಾಯ್ನಾ. ಶ್ರೇಯಸ್ಸು ಕುಲದೇವಾಲೆ ಅಶೀರ್ವಾದಾನ/ಅನುಗ್ರಹಾನ ಮಾತ್ರ ಸಾಧ್ಯ ಮ್ಹೋಣು ಆಮ್ಗಲೆ ಮ್ಹಾಲ್ಗಡೆ ಮ್ಹಣ್ತಾಚಿ. ಜ್ಯೋತಿಷ್ಯಾರಿ, ದರ್ಶನಾರಿ, ಪ್ರಶ್ನೇರಿ ಕುಲದೇವಾಲೊ ಹೇತು (ಕೋಪು) ಆಸ್ಸ ಮ್ಹೋಣು ದಿಸ್ತಾ. ಏಕ ಮನುಷ್ಯಾಕ ತಾಗ್ಗಲೊ ಕುಲದೇವು ಪ್ರಧಾನು. ವಿಂಗಡ ದೇವಾಂಕ ನಮ್ಗುಚೆ ತಾಕ್ಕಾ ಅಡ್ಡಿನಾಂ.

5. ಆಮ್ಗಲೆ ಕುಲದೇವ

ದಾಕ್ಟಿಣ್ಯಾಂತ (ದಕ್ಷಿಣ ದೇಶಾಚೆ) ಸಾರಸ್ವತ ಬ್ರಾಹ್ಮಣಾಂಕ ತಾಂಗಲೊ ಜಾವ್ನು ಆಶ್ತಿಯೊ ಕುಲದೇವು ಗೋಯಾಂತು (ಗೋಮಾಂತಕ ಪ್ರದೇಶಾಂತು) ಆಸ್ಸ. ತೇ - ಶಾಂತೇರಿ ಕಾಮಾಕ್ಷಿ ರಾಮನಾಥ, ದೇವಕೀ ಕೃಷ್ಣ ರವಳನಾಥ, ಆರ್ಯ ದುರ್ಗಾ ದಾಮೋದರ, ಮಹಾಲಸಾ ನಾರಾಯಣಿ, ಮಹಾಮಾಯ ಗಣಪತಿ, ಲಕ್ಷ್ಮೀನಾರಾಯಣ ಮಹಾಮಾಯ, ನಾಗೇಶ ಮಹಾರುದ್ರ, ಮಂಗೇಶ

ಮಹಾಲಕ್ಷ್ಮೀ, ಶಾಂತಾದುರ್ಗಾ, ವನದೇವತಾ, ನವದುರ್ಗಾ..... ಅಶ್ವಿ ಅನೇಕ ವಿಂಗಡ ವಿಂಗಡ ದೇವಿ-ದೇವ ಆಸ್ತುಚಿ. ಸೊಯ್ತಿಕೆ ವಿಚಾರಾಂತು ಸಾರಸ್ವತ ಬ್ರಾಹ್ಮಣಾಂಕ ಗೋತ್ರ ಮಾತ್ರ ನಹಿಂ ಕುಲದೇವಯೀ ಮುಖ್ಯ. ಸ್ವಗೋತ್ರಾಂತು ವ್ಹಾರ್ಡಿಕ ಜಾಯ್ನಾ. ತಸ್ಲ ಸಂಧರ್ಬಾರಿ ಕುಲದೇವು ವಿಂಗಡ ಆಸ್ಲಾರಿ, ಸಾತಮಾತ್ರೆಂತು ಸಂಭಂದು ನಾತ್ಲಾರಿ ಸೊಯ್ತಿಕ ಕೊರ್ಯೆತ ಮ್ಹೋಣು ಮನು ಸ್ಪೃತೀಂತು ಸಾಂಗ್ಲಾಂ.

6. ರವಳನಾಥು - ಕೋಣ?

ಪ್ರತೀ ಏಕು ಕುಳಾವಿಕ ಕುಲದೇವಾವೈರಿ ಭಕ್ತಿ ಏವ್ಕಾ ಜಾಲ್ಯಾರಿ ತಾಕ್ಕ್ ಏಕ ಆಶಿ ಆಸ್ತಾ - ಮೆಗ್ಗಲೊ ಕುಲದೇವು ಕೋಣ. ಆಮ್ಗಲೆ ಮ್ಹಾಲ್ಗಡೆ ತಾಕ್ಕಾ ಇತ್ಯಾ ನಮ್ಗುನು ಆಯ್ಲೆಂ? ಮಾಕ್ಕಾ ದೇವು ರಾಕ್ತವೇ? ಅಸ್ಲೆ ಅನೇಕ ವಿಷಯಾರಿ ಪ್ರಶ್ನೊ ಉದ್ಭವ ಜಾತ್ತವತ್ತಾ. "ಏಕ ಕುಲದೇವು ಜಾವ್ಕಾ ಜಾಲ್ಯಾರಿ ಏಕ ರವಳನಾಥು ಯಾ ತಾಗ್ಗಲೊ ಸೇನಾನಿ ತಾಜ್ಜೆ ಒಟ್ಟು ಆಸ್ತುಕಾಚಿ" ಮ್ಹಳೆಲೆಂ ಏಕ ಉತ್ತರ ಯಾ ಗಾದಿ ಆಸ್ತು. ಕುಲದೇವು ದೇವಕೀ-ಕೃಷ್ಣ, ಶಾಂತೇರಿ ಕಾಮಾಕ್ಷೀ, ದಾಮೋದರು, ಮಂಗೇಶು, ಶಾಂತಾದುರ್ಗಾ ಆನಿ ಅನೇಕ ಕುಲದೇವು ಅಸ್ಲಾರೀ ತ್ಯಾ ದೇವಾಂಭರ್ಷಿ ಏಕ ರವಳನಾಥು ಯಾ ತಾಗ್ಗಲೊ ಸೇನಾನಿ ಆಸ್ತುಕಾ. "ರವಳ" ಮ್ಹಳೆಲೊ ಶಬ್ದು "ರವೀ" ಮ್ಹಳೆಲೊ ಅರ್ಥು ಮೂಲ ಅಕ್ಷರಾಂತುಗುನು ಎತ್ತಾ. ಅನೇಕ ಶಬ್ದು "ರಾಹುಲ್" ತಾಕ್ಕ್ ಅರ್ಥು "ಶ್ರೇಷ್ಟು" ಮ್ಹೋಣು ಎತ್ತಾ. ರವಳನಾಥಾಲೆಂ ಧ್ಯಾನ ಶ್ಲೋಕಾಂತು ತೊ "ಜ್ಯೋತಿ ಸ್ವರೂಪಂ" ಮ್ಹೋಣು ಎತ್ತಾ. ಆನ್ನೇಕು ಅರ್ಥು "ಕಷ್ಟ". ತಶ್ಚಿ ರವಳನಾಥು ಮ್ಹಳ್ಯಾರಿ "ಕಷ್ಟಾಂಕ ಅಧಿಪತಿ" ತಶ್ಚಿ ತಾಗ್ಗಲೆ ಉಪಾಸನ ಕೆಲ್ಲೆಂಲ್ಯಾಕ ಕಷ್ಟ ನಿವಾರಣ ಜಾತ್ತಾ ಮ್ಹೋಣು ಆಸ್ತು. ಗಣಪತಿಕ "ವಿಘ್ನರಾಜು ಯಾ ವಿಘ್ನೇಶ್ವರು" ಮ್ಹಣ್ತಾಚಿ, ತಾಕ್ಕ್ ನಮ್ಗಲ್ಯಾರಿ ವಿಘ್ನ ನಾಶಜಾತ್ತಾ. ತೋಚಿ ಅರ್ಥಾರಿ ರವಳನಾಥು ಅಮ್ಕಾ ಕಷ್ಟ ಏನಾಶ್ಚಿ ಪಳೈತಾ ಯಾ ಕಷ್ಟಾಕಾಲಾರಿ ತಾಗ್ಗಲೊ ಉಡ್ಗಾಸು ಕಾಳೆನ ಕಡೇನ ಕಷ್ಟ ನಿವಾರಣ ಜಾತ್ತಾ. ರವಳನಾಥಾಲೆ ಧ್ಯಾನ ಶ್ಲೋಕಾಂತು ತೊ ಪ್ರಕಾಶಮಾನು ಯಾ ಉಜ್ವಾಡು ಮ್ಹೋಣು ಸಾಂಗ್ತಾ. ಕರವೀರ ಪುರಾಣಾ (ಕೊಲ್ಹಾಪುರ) ಆಧಾರಾರಿ ರವಳನಾಥಾಕ "ಜ್ಯೋತಿರ್ಬಾ" ಮ್ಹೋಣುನಾಂವ ಆಸ್ತು.

ರವಳನಾಥು ಉತ್ತರ ದೇಶಾಚಿ ಕೇದಾರಾಂತುಗುನು ಅಯಿಲೊ ಯಾ ಜಾಲ್ಗಲೋ ದೆಕುನು "ಕೇದಾರನಾಥು" ಮ್ಹೋಣೊನು ಘೆತ್ತಾ. ರವಳನಾಥಾಲೆಂ ದೇವಸ್ಥಾನ ದಕ್ಷಿಣಾದಿಕ್ಕಾನ ದ್ವಾರ ಆಸ್ತಾ. ತಾಗ್ಗಲೆಂ ತೊಂಡ ಯಾ ದೃಷ್ಟಿ ದಕ್ಷಿಣಾಕ ಆಸ್ತಾ. ರವಳನಾಥು "ಉಗ್ರ ರೂಪಿ" (ಕೊಪಾಚಿ ಹೋಡ ದೊಳೆ) ಅನಿ "ಶೀಗ್ರ ಕೋಪಿ" ದರ್ಶನಾರಿ ಎತ್ತಾನಾ ಭಾರೀ ಕೋಪು ದಿಸ್ತಾ. ರವಳನಾಥು ಬ್ರಹ್ಮಾ, ವಿಷ್ಣು ಆನಿ ಮಹೇಶ್ವರಾಂಗಲೊ (ಸೃಷ್ಟಿ, ಸ್ಥಿತಿ, ವಿನಾಶ) ಅಶ್ಚಿ ತೀನಿ ಶಕ್ತಿಚೊ ಏಕ ರೂಪ. ಕೆಲವು ಕಡೇನ ತೊ ಈಶ್ವರಾಂತು ಮ್ಹೋಣು ಮ್ಹಣ್ತಾಚಿ.

ಧ್ಯಾನ ಶ್ಲೋಕಾ ಪ್ರಕಾರ

ಕಸ್ಸಲೊ ದೇವು ತೊ ರವಳನಾಥು ಮ್ಹೋಣು ಅಶ್ಚಿ ಸಾಂಗ್ತಾ. ತೊ ದೇವು (ಧ್ಯಾಯೇ ದೇವಂ) ಪರಮ ಶ್ರೇಷ್ಟು (ಪರೇಶಂ), ತೀನಿ ಶಕ್ತಿ ಆಶ್ಚಿಲೊ (ತ್ರಿಗುಣ ಗುಣ ಮಯಂ"), ಪ್ರಕಾಶಮಾನ ರೂಪಾಚೊ (ಜ್ಯೋತಿರೂಪಂ) ತಸ್ಸಲೊ ಸ್ವರೂಪ ಆಶ್ಚಿಲೊ (ಸ್ವರೂಪಂ). ದಾವೆ ಹಾತ್ತಾಂತು ಅಕ್ಕಯಪಾತ್ರ ಧರ್ಲಲೊ (ವಾಮೆ ಪಾತ್ರಂ) ತ್ರಿಶೂಲ ಧರ್ಲಲೊ (ತ್ರಿಶೂಲಂ), ಹತ್ತಾಂತು ಡಮರು ಧರ್ಲಲೊ (ಡಮರುಂಚೆ ಸಹಿತಂ) ಉಜ್ವೆ ಹಾತ್ತಾಂತು ಖಡ್ಗ ಧರ್ಲಲೊ (ಖಡ್ಗ ದಕ್ಶೇವ ಹತಂ), ಘೊಡ್ಯಾರಿ ಬಶ್ಚಿಲೊ (ಅಶ್ವಾರೂಢಂ) ದೇವಾಲೆಂತು ಶ್ರೇಷ್ಟು (ಸುರೇಶಂ), ಭಕ್ತಾಂಕ ಕರುಣ ಸಾಗರು (ಭಕ್ತ ಕಾರುಣ್ಯಗಂಮ್ಯಮ) ಸಗ್ಳೆ ಆಂಗಾರಿ ಲಿಂಗ ಧಾರಣ ಕೆಲ್ಲಲೊ (ಸರ್ವಾಂಗೇ ಲಿಂಗ ಭೂಷಂ) ಗಣಾಧ್ಯಕ್ಷು (ಗುಹ ಗಣಪಯುಧಂ) ಉತ್ತರ ದೇಶಾಚೆ ನಾಥಪಂತಾಂಚೊ (ನಾಥ ಮಾರ್ಗಾಧಿ ಪಂಥಂ) ಅರ್ಧಾತ ಕುಳಾವ್ಯಾಂಗಲೊ ಅಧೀನ ಆಶ್ಚಿಲೊ, ಭಕ್ತಾಂಕ ಆಪತಭಾಂದವು, ಪ್ರಕಾಶಮಾನ ಜಾವ್ನು ಆಶ್ಚಿಲೊ ಶ್ರೇಷ್ಟು ದೇವು, ಚಾರ ಹಾತ್ತಾನ ರಾಕ್ತಾಲೊ. - ತಸ್ಸಲೊ ರವಳನಾಥು ಕೆದ್ನಾಯ ರಾಕ್ತಾಲೊ.

ರವಳನಾಥ ಆನಿ ಪರಿವಾರ

ರವಳನಾಥ ಮ್ಹಳ್ಯಾರಿ ಘೊಡ್ಯಾರಿ ಬಶ್ಚಿಲೊ ಹಾತ್ತಾಂತು ಖಡ್ಗ ಧರ್ಲಲೊ, ಡಮರು, ತ್ರಿಶೂಲ ಧರ್ಲಲೊ ಉಗ್ರ ಸ್ವರೂಪ ಆಶ್ಚಿಲೊ ದೇವು. ತೊ ಈಶ್ವರಾಂಶು ಮಾತ್ರ ನಯಿಂ. ಬ್ರಹ್ಮಾ, ವಿಷ್ಣು, ಮಹೇಶ್ವರಾಚೆ ಏಕ ರೂಪ. ದೇವಾಂಗೇಲ ಮಧ್ಯೆಂತು ಆಸ್ಸ ಏಕೈ ಪರಿವಾರಾಂ ವೊಟ್ಟು ಆಸ್ತಾ. ಹೀ ಶಕ್ತಿ ಮನುಷ್ಯಾಲೆ ಆಂಗಾಂತು ಭಾರು (ದರ್ಶನಾ ರೂಪಾರಿ) ಏವ್ನು ಕುಳಾವೆ ಭಕ್ತಲೋಕಾಂಗಲೆ ಕಷ್ಟ, ಸಮಸ್ಯಾಕ, ಮಾರ್ಗ ದರ್ಶನ ದಿತ್ತಾ. ಶಿವನಾಥ, ರವಳನಾಥ, ಭೊತನಾಥ, ದಾಮೋದರ, ರಾಮನಾಥ, ಮಹಾಕಾಲ, ಸತ್ಪುರುಷು, ಧಾಡಶಂಕರು, ಖಂಡೊಬಾ, ಜ್ಯೋತಿರ್ಬಾ, ಆಪ್ಪಿಯಾಂ ರವಳನಾಥ ಅಶ್ಚಿ ಅನೇಕ ನಾಂವ ಆನಿ ರೂಪ ಆಸ್ಸ.

ಸೇನಾನಿ/ಗಣ - ಕಾಲಭೈರವು, ಭೈರವೇಶ್ವರು, ಕ್ಷೇತ್ರಪಾಲು, ಬೇತಾಳು, ವೀರಭದ್ರು, ಜಟಕೇಶ್ವರು ಅಶ್ಚಿ ಅನೇಕ ನಾಂವ. ಪುಣ್ಯಾತ್ಮ ಭಕ್ತ ಲೋಕ ಮೋಕ್ಷ ಪಾವ್ನು ದೈವ ಗಣ ಜಾಲ್ಲೆಲೆಂ (ಪುರುಷ): ಗ್ರಾಮ ಪುರುಷು, ಸಿಂಹ ಪುರುಷು, ವಾಟೇ ಪುರುಷು, ಮ್ಹಾಳ ಪುರುಷು, ನಾರಾಯಣ ಪುರುಷು ಇತ್ಯಾದಿ ಅನೇಕ ಆಸ್ಸತಿ.

ಕಾಳಭೈರವೇಶ್ವರ:

ಭಾರತ ದೇಶಾಂತು, ಪಾಕೀಸ್ಥಾನಾಂತು, ಬಾಂಗ್ಲಾದೇಶಾಂತು ಒಟ್ಟು ಬಾರಾ (12) ಜ್ಯೋತಿರ್ಲಿಂಗ ಆಸ್ಸಚಿ. ಸಕ್ಕಡ ಜ್ಯೋತಿರ್ಲಿಂಗಾ ಒಟ್ಟು ಏಕು ರವಳನಾಥು ಆಸ್ಸ 52 ಶಕ್ತೀ ಪೀಠಾಂತು ರವಳನಾಥು ಆಸ್ಸ. ಕೆಲವು ಕಡೇನ ಕಾಲ ಭೈರವು, ಭೈರವೇಶ್ವರ, ರವಳನಾಥ, ಜ್ಯೋತಿರ್ಬಾ, ಅಶ್ವಿ ಅನೇಕ ನಾವಾರಿ ಆಸ್ಸ. ಧಂಚೆ ಸ್ಥಳ ಪುರಾಣಾಂತು ಕಶ್ಮಿ ತೊ ಆಯ್ಲೊ, ಕಶ್ಮಿ ಪ್ರಧಾನ ದೇವಾಂಗಲ ಒಟ್ಟು ಮೆಳ್ಳೋ ಆನಿ ರಾಬ್ಲೊ ಮ್ಹೋಣು ಕಳ್ತಾ. ಉದಾ: ಕೇದಾರನಾಥ, ಸೋಮನಾಥ, ಕಾಶೀ ವಿಶ್ವನಾಥ, ಉಜ್ಜೈನ ಮಹಾಕಾಲ ರವಳನಾಥಾನ ಪ್ರತಿಷ್ಠ ಕೆಲ್ಲೆಲೆಂ ಮ್ಹೋಣು ಪುರಾಣ ಸಾಂಗ್ತಾ. ರವಳನಾಥು ಪ್ರತೀ ಕಡೇನ ಪರಿವಾರು ದೇವು. ದೇವಕೀ ಕೃಷ್ಣ ರವಳನಾಥ ಕುಳಾವ್ಯಾಂಕ ಪ್ರಧಾನು. ತಶ್ಚೀಚಿ ಗಣಪತಿ ರವಳನಾಥ-ಮಹಾಮಾಯ (ಅಸ್ನೋಟಿ - ಕಾರವಾರಾಂತು) ರವಳನಾಥು ಪ್ರಧಾನು. ಸಾಧಾರಣ ಗೋಯಾಂತುಗುನು ಕೊಂಕಣ ದೇಶು - ಕುಡಾಲ, ವೆಂಗುರ್ಲಾ, ಸಾವಂತವಾಡಿ, ರಾಜಾಪುರ, ಪೂನಾಂತಯ್ಯೆಂ ಸಾಧಾರಣ 67 ರವಳನಾಥ ದೇವಸ್ಥಾನ ಆಸ್ಸಚಿ.

ಪಂಚಿಷ್ವ ದೇವತಾ

ಪ್ರತೀ ಏಕ ಕುಲದೇವಾಕ ತಾಜೆ ಜಾವ್ನು ಆಶ್ತಿಲೆ ಪರಿವಾರಾಂತು ಪಂಚಿಷ್ವ ದೇವತಾ ಯಾ ಪಂಚಾಯತನ ಮ್ಹೋಣು ಪಾಂಚ ದೇವ ಆಸ್ಸತಿ. ತಾಂತು, ಈಶ್ವರಾಂಶ, ವಿಷ್ಣುಲೆ ಅಂಶ ಆನಿ ಶಕ್ತೀ ದೇವಿಲೆ ಅಂಶು ಆಸ್ಸ. ಪ್ರಧಾನ ಕುಲದೇವಾಲನಂತಾ ಹೆಂ ಪಂಚಿಷ್ವ ದೇವತಾ ಪರಿವಾರಾಂತು ಆಸ್ಸ. ಪಂಚಿಷ್ವ ದೇವ ಪ್ರಧಾನ ದೇವಾಕ ಸಾನಿಧ್ಯಾಕತೀರ ಆಸ್ಸತಿ. ಪ್ರಧಾನ ದೇವಾಲೆ ಪೂಜಾ ಜಾತ್ತಚಿ ಪಂಚಿಷ್ವ ದೇವಾಂಕ ಪೂಜಾ ಪುರಸ್ಕಾರು ಜಾತ್ತಾ. ದೇವಕೀ ಕೃಷ್ಣ ಕುಳಾವ್ಯಾಂಕ ಪಂಚಿಷ್ವ ದೇವತಾ

1. ಮಲ್ಲಿನಾಥ
2. ಚೋಡೇಶ್ವರ
3. ಕಾತ್ಯಾಯಿನಿ
4. ಲಕ್ಷ್ಮೀನಾರಾಯಣ
5. ಮಹಾದೇವ.

ಅಶೀಚಿ ವಿಂಗಡ ಕುಲದೇವಾಂಗಲೆ ಪರಿವಾರಾಂತು ವಿಂಗಡ ದೇವ ಆಸ್ಸತಿ. ಪರಿವಾರ ದೇವ/ಪುರುಷ "ಪುರುಷ" ಮ್ಹಳ್ಳಾಲೆ ಶಬ್ದಾಕ ದಾರ್ಲೆ ಶಕ್ತೀ ಮ್ಹೋಣು ಅರ್ಥು ಎತ್ತಾ. ತಾಂಗಲಾಂತು ಪ್ರಧಾನ ಶಕ್ತಿ ಆಸ್ಸ ಆನಿ ತೆ ಮನುಷ್ಯಾಂಗಲೆ ದೇಹಾಂತು "ದರ್ಶನ ಯಾ ಭಾರು" ರೂಪಾರಿ ಎತ್ತಾಚಿ. ತಾಂತು ಗೋತ್ರ ಪುರುಷ

(ಮೂಲ ಪುರುಷ), ಗ್ರಾಮ ಪುರುಷ (ಗ್ರಾಮಾಂಚೆ ಪ್ರಧಾನ ಶಕ್ತಿ), ನಾರಾಯಣ ಪುರುಷ ಉದಾ: ಮ್ಹಾಳ ಪುರುಷ, ವಾಟೇ ಪುರುಷ, ಶಕ್ತೀ ಪುರುಷ - ಉದಾ: ಸಿಂಹ ಪುರುಷ, ವನದೇವತಾ, ಅಶ್ವಿ ವಿಂಗಡ ವಿಂಗಡ ಶಕ್ತೀ ತ್ಯಾ ಕುಲದೇವಾಲೆ ಒಟ್ಟು ಅಸ್ಸಚಿ. ಕುಲದೇವು ಮ್ಹಳ್ಯಾರಿ ಅಖಂಡ ಶಕ್ತಿ ದೆಕ್ಕುನು ತೊ ಕುಳಾವ್ಯಾಂನಿ ನಿಮ್ಗಲೆಲೆಂ ದಿತ್ತಾ. ಆಪತ್‌ಕಾಲಾಕ ಏವ್ನು ಪಾವ್ತಾ. ತಾಗ್ಯಾಲೆ ಕುಳಾವ್ಯಾಂಕ ಜಾಯಿ ಜಾಲ್ಲೆಂಲೆ ದಿತ್ತಾ. ಏಕ ಪಾನ್ನಾವಿಡೊ ಆನಿ ಏಕ ಪಾವ್ಲಿ ಕಾಣಿಕ ದವೊರ್ನು ಪಾಂಯ ಪಳ್ಯಾರಿ ಕುಲದೇವು ಏವ್ನು ಪಾವ್ತಾ. ಹೀ ಶಕ್ತಿ ಮನುಷ್ಯಾಲೆ ಆಂಗಾಂತು ಪ್ರದರ್ಶನ ಜಾತ್ತಾ. ಹಾಕ್ಚಾ "ದರ್ಶನ ಯಾ ಭಾರು" ಎವ್ಚೆ ಮ್ಹಣ್ತಾಚಿ. ತಾಂತು ಕುಳಾವೆ ಲೋಕ ಆನಿ ಪರಕುಳಾವ್ಯಾಂಕ ನಿರೂಪ/ಉದಾರಣ ದಿತ್ತಾ. ತಾಂಗ್‌ತಾಂಗಲೆ ಕಷ್ಟ ಕಾರ್ಪಣ್ಯ, ಆಪತ್ತು, ಸಂಧಿಗ್ಧ ಪರಿಸ್ಥಿಂತು ಕಾಣಫೇವ್ಚೆ ನಿರ್ಣಯಾಬಗ್ಗೆ ಉದಾರಣ ದಿತ್ತಾ. ಪುರುಷ ಶಕ್ತಿ ಮನುಷ್ಯ ಜಾಲ್ಲ್ಯಾಂನಿ ಮೋಕ್ಷಪಾವ್ನು ದೆವಾಲೆ ಪರಿವಾರಾಂತು ಸ್ಥಾನ ಘೇವ್ನು ಕುಳಾವ್ಯಾಂಗೆಲೆ ಕಷ್ಟ ಪರಿಹಾರಾಕ ಮನುಷ್ಯಾಲೆ ಆಂಗಾರಿಯೇವ್ನು ದೆವಾಲೆ ಸೇವಾಕೊರ್ಚೆ ಮ್ಹೋಣು ಅರ್ಥು. ಪರಿವಾರಾಂತು ದೇವದರ್ಶನ ಮ್ಹಳ್ಯಾರಿ - ವೀರಭದ್ರ, ಕಾಳ ಬೈರವು, ದಾಡು, ಚಾಳ್ಕಿ, ಬೇತಾಳು, ನಾಗಕನ್ಯಾ, ವನದೇವತಾ, ಮಹಾಸತೀ ಇತ್ಯಾದಿ ರೂಪಾರಿ ಏವ್ನು ಸೂಚನ ದಿವ್ಚೆ.

ಕುಲದೇವಾಲೆ ಉಪಾಸನಾ:

ಕುಲದೇವಾಕ ಕಾಣಿಕ ಆಮ್ಗಲೆ ವೈದೀಕ ವಿಧಿ ವಿಧಾನಾಂತು, ಯಜ್ಞ, ಜಪ, ವೃತಾಂತು ಆನಿ ಷೋಡಷ ಸಂಸ್ಕಾರಾಂತು - "ಸಂಕಲ್ಪು ಪ್ರಧಾನು" ತ್ಯಾ ಸಂಕಲ್ಪಾಂತು "ಇಷ್ಟ ದೇವತಾ, ಕುಲ ದೇವತಾ, ಗ್ರಾಮ ದೇವತಾ, ಸ್ಥಾನ ದೇವತಾ" ಅಶ್ವಿ ಮ್ಹಾಲ್ಗಡ್ಯಾಂಗೆಲೊ, ಸ್ವಾಮೆಂಗೆಲೊ ಉಡ್ಗಾಸು ಕೊರ್ಚೆ ಸಂದರ್ಭು ಎತ್ತಾ. ತಾಂತು ಕುಲದೇವಾಕ "ಕಾಣಿಕ" ದವೊರ್ಚೆ ವಿಶೇಷ. ಬರೆಂ ಕಾಮಾವಳ್ಯಾರಿ ಕುಲದೇವಾಕ ಪಾನ್ನಾವಿಡೊ ಅನಿ ಕಾಣಿಕ ದವೊರ್ಚಾ. ಕೆದ್ನಾಯಿ ಕುಲ ದೆವಾಲಾಗ್ಗಿ ವತ್ತಾನಾ ತೆಂ ಕಾಣಿಕೆ ಡಬ್ಬಿ ಪಾವೊಚೆ. ಚಡ್ತಾವತ್ ಮ್ಹಾನ್ವಿಂತುಲ್ಯಾ "ಕೌಲ ಪ್ರಸಾದಾ"ಚೆ ಸಂಧರ್ಬಾರಿ. ಆನಿ ಪರ್ವಕಾಲಾವೆಳ್ಯಾರಿ ಗೆಲ್ಲೆಲಕಡೇನ. ಸುರ್ವೇಕ ಕುಲದೇವಾಕ ಕಾಣಿಕ. ಮಾಗ್ಗಿರಿ ವರ್ಲೆಲೆ ದೆವಾಂಕ.

1. ಕುಲದೇವಾಲ ಯಾತ್ರಾ ಕುಳಾವಿ ಲೋಕಾಂಕ ಕಾಶಿಕ ಗೆಲ್ಲೆಂಲೆ ಪುಣ್ಯಮೆಳ್ತಾ ಮ್ಹೋಣು ಮ್ಹಾಲ್ಗಡ್ಯಾಂಗೆಲೆ ವಿಶ್ವಾಸು ಆಶ್ವಿಲೆದೆಕ್ಕುನು ತೊ ಏಕು ಸಾಂಪ್ರದಾಯೊ ಜಾಲ್ಲಾ. ತಶ್ಚೆಂಚಿ ಕುಟುಂಬ ಯಾತ್ರಾ ಆನಿಕ್ಯೆ ಹೊಡ ಪುಣ್ಯ ಮೆಳ್ತಾ. ಕುಲದೇವಾಲಿ ಯಾತ್ರಾ ಮ್ಹಳ್ಯಾರಿ ಕುಳಾರಾ ಗೆಲ್ಲೆಂಲೆವರಿ. ಪ್ರತೀ ವರ್ಸಾಕ "ಕಾಣಿಕೆ ಡಬ್ಬಿ ಪಾವೊಚೊಚಾಕ, ನವೆಂ ವ್ಹಾರ್ಡಿಕ ಜಾಲ್ಲೆಲ್ಯಾಂ ವ್ಹರಾಂಕ, ನವೆಂ

ಕೆಡುಪಾಳೆಂ, ಚೆರ್ಡಾ ಅನ್ನ ಪ್ರಾಶನ, ಕೇಸು ಕತ್ತೊರ್ಚೆ (ಜಾಯಿ ಒಳು) ಮೂಂಜಿ ಯಾ ಮೂಂಜಿ ಜಾತ್ತಚಿ ವ್ಹರೆತಾಫ್ಲೆವ್ಚು, ಲೆಕ್ಕಿಲೆಂ ಕಾಮ ಜಾತ್ತಚಿ ಆಂಗ್ವಣ ಪಾವೊಚಿ, ಹೊಲೆಂ ಶುದ್ಧ ಜಾತ್ತಚಿ, ಕುಲದೇವಾಲೆ ದೆವಸ್ಥಾನಾಂತು ವಿಶೇಷ ಮಹೋತ್ಸವ ಇತ್ಯಾದಿ ಹಲವು ಕಾರಣಾಕತ್ತಿರ ಕುಲದೇವಾಲಿ ಭೇಟಿ ಘೆತ್ತಾಚಿ. ಚಡ್ತಿ ಕಾಣಿಕೆ ಡಬ್ಬಿ ಪಾವೊಚಾಕ ಮ್ಹಾನ್ವೀಂತು "ಕೌಲ ಪ್ರಸಾದಾಕ" ಒಚ್ಚೊ ಸಾಂಪ್ರದಾಯು. ಥಂಯಿ ದರ್ಶನ (ಭಾರು) ಆಸ್ಲಾರಿ ತಾಂಕಾ ತಾಂಗೆಲೆ ಕಷ್ಟಾಚೆ ನಿರೂಪಣೆ ಆನಿ ದೆವಾಲಾಗ್ಗಿ ಪರಿಹಾರಾ ವಾಟ, ಕ್ಷೇಮ ಪ್ರಸಾದು, ಅಶ್ಚಿ ಹಲವು ಕಾರಣಾಂಕತ್ತೀರ ಕುಲದೇವಾಲಿ ಭೇಟಿ ಘೆತ್ತಾಚಿ. ಒಟ್ಟು ತಾತ್ಪರ್ಯ - ಕುಲದೇವು ಕುಳಾವ್ಯಾಂಕ ಸೋಣು ಫಾಲ್ಕಾ. ತೊ ರಕ್ಷಣ ಕರ್ತಾ ಮ್ಹೋಣು ಏಕು ಧ್ರುಡವಿಶ್ವಾಸು. ಕುಲದೇವಾಕ ಕೆದ್ನಾಯಿ ಕುಳಾವ್ಯಾಚೆ ಒಟ್ಟು ಆಸ್ತಾ. ತಶ್ಚಿ ಆಮ್ಗಲೊ ಕುಲದೇವು ಅಮ್ಮಾ ಆಪತಭಾಂದವು. ಏಕ ಕಾಲಾಂತು ಕುಟುಂಬ ಯಾತ್ರ ಏಕ ಶತಮಾನಾಂತು ಎಕ್ಲ್ಯಾನ್ ಕೊರ್ಚೆ ಆಶ್ತಿಲೆಂ. ತಾಜೆ ಕಾರಣ ಮಾರ್ಗು, ಸಾರಿಗೆ, ಒಚ್ಚಿ ವಾಟ್ವೆಚೆ ವಿಷಯು ಗೊತ್ನಾ, ವಾಟ್ವೇರಿ ಚೋರ ಭಯ, ರಾನ್ನಾಂತುಲೆ ಪ್ರಾಣಿ ಭಯ, ರೋಗ-ರುಜಿನ ಅಶ್ಚಿ ಪೂರಾ ತೊಂದ್ರೆ ಆಶ್ತಿಲೆ ದೆಕ್ಕುನು, ದೆವಾಕುಡಾಂತು ಮಸ್ತ ಡಬ್ಬಿಯೊ ಅಶ್ತಿಲ್ಯೊ. ತೆದ್ನಾ ಕೊಣ್ಯೆ ಕುಲದೇವಾಲ ಕಡೆ ವತ್ತಾ ಜಾಲ್ಲ್ಯಾರಿ ತಾಂತ್ಲ್ಯಾಂಗಿ ದೀವ್ಚು ಪೆಟೊಚೆ ಕ್ರಮು. ತಾಜೆ ಒಟ್ಟು ತಪ್ಪು ಕಾಣಿಕ ಮೆಳೋನು ಪೆಟೊಚೆ ಕ್ರಮು ಆಶ್ತಿಲೊ. ಕುಲದೇವಾಲೆ ಯಾತ್ರ ಒಚ್ಚುನು ಎತ್ತಾಚಿ ಬರೇಂ ಜಾತ್ನಾ ಮ್ಹಳ್ಳಲೊ ವಿಶ್ವಾಸು.

2. ಕುಲದೇವಲೊ - "ಕೌಲ ಪ್ರಸಾದು" (ನಾರ್ಲು+ವಿಡೊ)

ಕುಲದೇವು ಅವಿಭಾಜಕು. ಪ್ರತೀ ಏಕ ಘಟಾಂತು ದೆವಾಲೆ ಸಾನಿಧ್ಯ ಆಶ್ತಿಲೆ ಜಾಗ್ಯರಿ (ದೆವಾಲ ಕೂಡ, ದೆವಾಲ ಮಾಣ್ಯೆ, ದೆವಾಲ ಪಳೆಂ) ಏಕು ನಾರ್ಲು ದವೊರ್ಚೆ ಕ್ರಮು ಆಸ್ತ. ತೊ ನಾರ್ಲು ಪೂರ್ಣಿಮಾ ತುಗುನು ಪೂರ್ಣಮೆಂತು ಬದಲ್ಪುಕಾ. ತಕ್ಕಾ ಹಳದಿ, ಕುಂಕುಮ, ಪೂಲ ಸದಯಿಂ ದವೊರ್ನು ಕುಲದೇವಲೊ ಉಡ್ಗಾಸು ಕಾಡ್ತಾ. ಆಮ್ಗಲ ಆಮ್ಗಲ ಸುಖ-ದುಃಖ, ಮಾಗ್ಣಿ, ಸಂಕಲ್ಪು, ಇತ್ಯಾದಿ ಅಮ್ಮಿ ನಿವೇದನಾ ಇಷ್ಟ ದೆವಾಲಾಗ್ಗಿ ಆನಿ ಕುಲದೇವಾಲಾಗ್ಗಿ ಸಾಂಗ್ಚೊ ಏಕು ಕ್ರಮು ಆಸ್ತ. ಕುಲದೇವಾಲಾಗ್ಗಿ ಕೌಲ ಪ್ರಸಾದು ನಾರ್ಲು ಅಶ್ವೀಜ ಶುದ್ಧ ಪೂರ್ಣಿಮಿ ತೆದೊಸು ದರ್ಶನಾರಿ ಘೆವ್ಚು, ಹಾಣು ಘಟಾಂ ದವೊರ್ಚೆ ಆನಿ ಪ್ರತೀ ಪೂರ್ಣಿಮೇಕ ಬದಲ್ಪುಚೆ. ಪಾನ್ನಾವಿಡೊ ಆನಿ ಕಾಣಿಕ ದವರ್ಲ್ಯಾರಿ ಭಾರೀ ಯೋಗ್ಯ. ತೊ ಪಾನ್ನಾವಿಡೊ ಮರ್ಯಾದಿ (ಭಕ್ತಿ) ಕುಲದೇವಾಲೆ ಉಪಾಸನೆಂತು ಶ್ರೇಷ್ಟ.

3. ಕುಲದೇವಾಲೆಂ ಘರಾಂ ಭೇಟಿ: ಪ್ರಾಕಾಂತು ಸಾರಿಗೆ ಸೌಕರ್ಯ ನಾತ್ತಿಲೆ ದೆಕ್ಕುನು ಕುಲ ದೆವಾಲಿ ಭೇಟಿ ಕೊರ್ಚಾಕ ಕುಳಾವ್ಯಾಂಕ ಭಾರೀ ತೊಂದ್ರೆ

ಅಶ್ತಿಲೆ. ಕೊಣ್ಯೆ ಕುಳಾವೆ ವತ್ತಾ ಜಾಲ್ಯಾರಿ ತಾಂಗೆಲ ಭರ್ಷಿ ಯಾ ಕುಟುಂಬ ಸಮೇತ ಕಿತ್ತಿಕೇ ಸಮಯಾನ ಮ್ಹೈನಿ ಕಟ್ಟ್ಲಾನ್ ಪ್ರಯಾಣ ಕೋರ್ನು ಥೈಂ ಥೈಂ ರಾಬ್ಬುನು, ವಾಟ್ವೇರಿ ರಾಂದಪ್ ಕೋರ್ನು "ದೇವಾ-ಕುಲ-ದೇವಾ" ಮ್ಹೋಣು ಭಕ್ತೀರಿ ವತ್ತಾಚಿ ಅಶ್ತಿಲೆಂ.

ತಶ್ಶಿ ಆಶ್ತಿಲದೆಕುನು ಕುಲದೇವಾಲ್ದಿಕ್ಕುನು ಥಂಚೆ ಭಟ್ಟ ಲೋಕು ಕುಳಾವ್ಯಾಂಗೆಲ ಘರಾದಿಕ್ಕಾನ ಎತ್ತಾ ಅಶ್ತಿಲೆ. ಭಟ್ಟಾಂವೊಟ್ಟು ಪಾತ್ರಿ ಲೋಕ ಎತ್ತಾ ಅಶ್ತಿಲೆ. ತಶ್ಶೀಚಿ ಕುಲದೇವಾಲೆ ಭಟ್ಟಾಲೆ ಕುಟುಂಬೆಚೆ ಆನಿ ದರ್ಶನಾ ಪಾತ್ರಿ ಮೇಳ್ನು ಕುಲದೇವಾಲೆ ಏಕ ರುಪ್ಯಾ ತೊಂಡ, ಸಾಲಿಗ್ರಾಮ, ಸಾನ ಖಡ್ಗ, ಸಾತ್ತೆಂ ಇತ್ಯಾದಿ ಕುರುಹು ಘೇವ್ನು ಸಂಚಾರಾ ವತ್ತಾಚಿ ಅಶ್ತಿಲೆ. ತಾಂಕಾ ವೊಚ್ಚೆ ವಾಟ್ವೇರಿ ಕೋಣ್ ಕೋಣ್ ಕುಳಾವೆ ಖೈಂ ಖೈಂ ಅಸ್ಸಚಿ, ತಾಂಗೆಲೆ ದಾಯಜೆ, ಇತರ ಸಂಭಂದಿ ಖೈಂ ಆಸ್ಸಚಿ ಮ್ಹೋಣು ಗೊತ್ತು ಆಸ್ತಾ, ತಶ್ಶಿ ವಿಚಾರು ಘೇತ್ತಾಚಿ ಮುಕಾರಿ ಮುಕಾರಿ ವತ್ತ ಆಸ್ತಾಚಿ. ಪ್ರತೀ ಕುಳಾಂವೆಂಗೆಲ ಮೂಲ ಘರಾಂ ವೊಚ್ಚುನು ಥಂಯಿ ದೋನಿ-ತೀನಿ ದಿವಸ ರಾಬ್ಬುನು ತ್ಯಾ ಕುಟುಂಬೆಚೆ ಸಕ್ಕಡ ಜನಾ ಒಟ್ಟು ಕೋರ್ನು ಏಕು ದಿವಸು ವಿಶೇಷ ಪೂಜಾ-ಪುರ್ಸಾರು ಕೊರ್ಚೆ ಮೂರ್ತು ನಿಘಂಟ ಕರ್ಥಾಚಿ. ಬ್ರಾಹ್ಮಣ ಸಂತರ್ಪಣ ಇತ್ಯಾದಿ ಕೋರ್ನು ಭಕ್ತಿ-ಆನಂದು ಪಾವ್ತಾ ಅಶ್ತಿಲೆ. ಕುಲದೇವಾಲೆ ಭಟ್ಟಾಂನಿ ಏವ್ನು ತಾನ್ನಿ ಹಾಳ್ಕಾಲೊ ದೇವು ದೇವಾಲೆ ಕೂಡಾಂತು ವಿಂಗಡ ಮಾಣ್ಯೆಯೇರಿ ದವೋರ್ನು ಕುಲದೇವಾಲೆ ಭಟ್ಟಾನಂಚಿ ಘರಾಂತುಲೆ ದೇವಾಕೈ, ಕುಲದೇವಾಕೈ ಪೂಜಾ ತಾನ್ನಿ ಒಚ್ಚುತಾಂಯ ಕೊರ್ಚೆ ಕ್ರಮು. ಆನಿ ತ್ಯಾ ಕುಲದೇವಾಲೆ ಭಟ್ಟಾನಿ ನಿಘಂಟ ಕೆಲ್ಲೆಲ ದಿವಸಾಂತು ದೇವಾಕ ಅಲಂಕಾರು, ಮಹಾ ಪೂಜಾ ಕರ್ತಾಚಿ, ಕುಲದೇವಾಲ ನೈವೇದ್ಯ-ನಾರ್ಲು-ಕೆಳೆಂ, ಫಲ ಇತ್ಯಾದಿ ನಂತಾ ಗೊಡ್ಸೆಂ (ಮಡ್ಗಣೆ/ಖೀರಿ) ಒಡೊ, ಖೊಟ್ಟೊ ಪಾತ್ಕೋಳಿ ಪೋಡಿಯೊ, ಫಾರಿ, ಮೂಗಾ ಆಂಬಟ, ಗಜಬಜೆಂ, ಇತ್ಯಾದಿ ಕುಲದೇವಾಲೆಂ ಭಕ್ಷ ಕೊರ್ಕಾ.

ವಿಶೇಷ ಪೂಜಾ ತೆದುಸು ಕುಲದೇವಾಲ ಭಟ್ಟ, ಯಜಮಾನ ಆನಿ ಅಯಿಲ ಜನ ಒಟ್ಟು ರಾಬ್ಬುನು ವಿಡ್ಯಾ ಪೊಳೇರು ಧೋರ್ನು ಪ್ರಾರ್ಥನಾ/ಸಂಕಲ್ಪ ಜಾತ್ತಾ. ಭಟ್ಟು ವಿಡ್ಯಾ ಪೊಳೇರು ಕುಲದೇವಾಲೆ ಮಾಣಯೆರಿ ದವರ್ತಾ. ಯಜಮಾನು ಆನಿ ಬಾಯಲೆನ ಬೈಸುನು ಕುಲಪುರೋಹಿತು, ಕುಲದೇವಾಲ ಭಟ್ಟು, ವಿಂಗಡ ಭಟ್ಟ ಆಯಿಲ್‌ಆಸ್ಲಾರಿ ಬೈಸುನು ಪೂಜಾ ಶುರುಜಾತ್ತಾ. ಧೂಪಜಾವ್ಣೆ ವೆಳ್ಯಾರಿ, ಪಾತ್ರಿಕ ಯಜಮಾನಾ ದಿಕ್ಕಾನ ದೋನಿ ಜನ ಒಟೂಚಿ ಬಾಂಯ್ತಾಗ್ಲಿ ವತ್ತಾಚಿ. ಥಂಯಿ ಬಾಂಯಿಚೆ ಉದ್ದಾಕ ಕಳ್ಸಾನ್ ಕಾಣು ಪಾತ್ರಿಕ ದಿತ್ತಾಚಿ. ಪಾತ್ರಿ ನ್ಹಾವ್ನು ಎತ್ತಾ. ಪಾತ್ರಿಕ ನ್ಹೆಸ್ಚೆ, ಬೈರಾಸು ಇತ್ಯಾದಿ ದಿತ್ತಾಚಿ. ಪಾತ್ರಿ ಘರಾಂ ಬಾಗ್ಲಾಲಾಗ್ಲಿ ಏವ್ನು ರಾಬ್ತಾ. ತೆದ್ನಾ ಯಜಮಾನು ಬಾಗ್ಲಾಲಾಗ್ಲಿ ಭಿತ್ತರಿ ರಾಬ್ಬುನು ಪಾಂಯಪೋಣು ಪಾತ್ರಿಕ ಭಿತ್ತರಿ ಆಪ್ಪೆತಾ, ಆನಿ ಪಾಟ್ಕಾ ತೊಡೊಪು ಆನಿ ಪಾನ್ನಾವಿಡೊ ದಿತ್ತ. ಪಾತ್ರಿ

ನು, ನಾಮ್ ಶಿಮುದ್ರ ಕೋರ್ನು ದೇವಾಲ್ಮುಖಾರಿ ಏವ್ವು ರಾಬ್ತಾ. ದೇವಾಲೇಂ
 ತುದಿಯೆ ಕೆಳಿಪಾನ್ನಾರಿ ಸಕ್ಕಡ ಭಕ್ತ ವಾಡ್ಚೆಂ, ತೂಪ ವ್ಹಾಣು ಜಾತ್ತಚಿ ಭಟ್ರು
 ವೇದ್ಯ ಕರ್ತಾ. ಒಪಾಸ ಸಕ್ಕಡಜನ ರಾಬ್ತುನು ಪ್ರಾರ್ಥನ ಕರ್ತಾಚಿ. ಶಂಕು,
 ಗಾಂಟ, ವಾಜಪ ಇತ್ಯಾದಿ ಪೊಟ್ಟು ಮಂಗಲಾರ್ತಿ ಜಾತ್ತಾನಾ ಪಾತ್ರಿಕ ಆವೇಶು
 ಪುರೊಹಿತಾಂಕ, ಭಟ್ವಾಂಕ ನಿರೂಪ ಪ್ರಸಾದು ಜಾತ್ತಚಿ ಯಜಮಾನಾಂಕ
 ತಾಗ್ಗಲೆ ಕುಟುಂಬೆಚಾಂಕ, ಪರಕುಳಾವಿ ಲೋಕ ಆಯಿಲ ಆಸ್ಲಾರಿ, ಇಷ್ಟ-
 ತ್ರ, ಸೊಯೆ, ಅಮಂತ್ರಿತ ಗಾಂವ್ಚೆ ಲೋಕಾಕ ನಿರೂಪ/ಉದಾರಣ ಜಾವ್ನು
 ಸಾದು ಜಾತ್ತಾ. ತಾಂಗಲೆ ಕಷ್ಟಾಕ ಪರಿಹಾರು ಕಸ್ಲೆಂ ಮ್ಹೋಣು ದರ್ಶನಾರಿ
 ದಾರಣ ಜಾತ್ತಾ. ಕುಲದೇವು ಕೆದ್ನಾಯಿ "ಮಾಕ್ಕಾ ಕಸ್ಲೆಂ ದಿತ್ತಾ" ಮ್ಹೋಣು
 ಯ್ನಾ. "ತುಕ್ಕಾ ಕಸ್ಲೆಂ ಜಾಯಿ. ತುಗ್ಗಲೆ ಮಾಗ್ಲಿ ದವರಿ" ಮ್ಹೋಣು ಸಾಂಗ್ತಾ.
 ಯಿಲೆ ಬ್ರಾಹ್ಮಣ ದಂಪತಿಂಕ ಕಾಪ್ಪಡಾ ಜೊಡೊ. ದಕ್ಷಿಣಾ ದಿವ್ಕಾ. ಆಯಿಲೆ
 ಪಾತ್ರಿಕ ಜೊಡೊ-ದಕ್ಷಿಣಾ. ಆಯಿಲೆ ಜನಾಂಕ ಸರ್ವಾಂಕ ಭೋಜನ,
 ಧರ್-ಪ್ರಸಾದು ವಿತರಣಜತ್ತಾ. ಕೆಲವು ವೆಳ್ಯಾರಿ ಕುಳಾವಿಲೋಕು ಕುಲದೇವಾಲೆ
 ಣಿಕ, ಆಂಗ್ವಣೆಚೆ ವಸ್ತು ಆಸ್ಲಾರಿ ಕುಲದೇವಾಲೆ ಭಟ್ವಾಂಲ್ಯಾಗ್ಲಿ ದೀವ್ಪು
 ಪೈತಾಚಿ. ಕಡೇರಿ ವತ್ತಾನಾ ಭಟ್ವಾಂಕ ಆನಿ ಪಾತ್ರಿಕ ಕಾಪ್ಪಡ ಜೊಡೊ, ಎವ್ಚೊ-
 ಖೆಚೊ ಖರ್ಚಾಬಾಬ್ತು ದಿತ್ತಾಚಿ. ಪೂಜೆ ಆಯಿಲೆಂ ಭಕ್ತಲೋಕ ದಕ್ಷಿಣಾ ದಿತ್ತಾಚಿ.
 ಕೊ ಕ್ರಮು ಆತ್ತ-ನಾ)

ಆಮ್ಗಲೆ ವ್ಹಾರ್ಡಿಕ-ಮುಂಜೆಕ ಆನಿ ಪ್ರತೀ ಯೇಕ ಚಾಂಗ ಕಾರ್ಯಕ್ರಮಾಕ
 ಡೊ- ಮಡ್ಗಣೆ" ಕಡ್ಡಾಯು. - ಕುಲದೇವಾಕ ಪ್ರೀತ್ಯಾರ್ಥ ಆನಿ ತಾಗ್ಗಲೆ
 ಡಾಸಾಕ ಕರ್ತಾಚಿ.

4. ಕಾಪ್ಪಡ-ವಾಡ್ಚೆಂ: ಅಮ್ಗಲೆ ಸಾಂಪ್ರದಾಯೆಂತು ತೀನಿಪಟಿ ಕಾಪ್ಪಡ
 ಡಾಚಿ.

1. ಸಂಸಾರ್ಪಾಡ್ವೇಕ
2. ವ್ಹಾರ್ಡಿಕೆಂತು ಲಗ್ನಾ/ಮಾಂಟ್ವೆ ಕಾಪ್ಪಡ ಆನಿ ಭಾಂಗರಾ ಒಟ್ಟು
3. ಸೌಮಾಂಗಲ್ಯಾರಿ ನಿಧನ ಜಾಲ್ಯಲೆಂ ಭಾಯ್ಲುಮನ್ಶಿಂಕ.

ಆತ್ತಂ ಸಂಸಾರ್ಪಾಡ್ವೇಕ ವಾಡ್ಚೆ ಕಾಪ್ಪಡ ಅಯ್ಯಪಣಾರಿ ಗೆಲ್ಲೆಲ್ಯಾಂಕ
 ಮ್ಹೋಣು ಕೆಲ್ಲಾಂ. ನವೆಂ ಕಾಪ್ಪಡ ಹಾಣು ದಿವ್ಪೊ ದವೊರ್ನು ಕಾಪ್ಪಾವೊರಿ ಏಕ ಪಾನ
 ವೊರ್ನು ತಾಜ್ಜೇರಿ ಹಳದಿ, ಕುಂಕುಮ, ಕಾಜ್ವಳಾ ಕರ್ಡೊ, ಪಾನ್ನಾವಿಡೊ, ದಕ್ಷಿಣೆ
 ವೊರ್ನು ಏಕ ಪಾನ ವಾಡ್ಕಾ. ತೆದೊಸು ಮಡ್ಗಣೆ ಗೊಡ್ವೇ-ಒಡೊ ಕೋರ್ನು
 ಡ್ವೆ. ಹೇಂ ಕುಲದೇವಿ ಯಾ ಕುಲದೇವಾಲೆ ಮಂಡನಾಂತು (ಪರಿವಾರಾಂತು)
 ತಿಲೆ ಸ್ತ್ರೀ ದೇವಿಕ. ಅಶ್ಶಿ ಆಸ್ಲ - ಭೂಮಿಕಾ, ಮಹಾಲಕ್ಷ್ಮೀ, ವನದೇವತಾ ಯಾ

ಮಹಾಸತಿಕ. ತೆಂ ಪ್ರತೀ ವರ್ಸಾಂತು, ಅಯ್ಯಪಣಾ ಸ್ತ್ರೀಯಾಂಕ ಮ್ಹೋಣು ಕೋರ್ನು ತ್ಯಾ ನೆವ್ನಾರಿ ಸುನ್ನಾಂಕ ಎಕ್ಯೆ ಧಾಕ್ಟಿ ಬಾಯ್ಲೆಕ ನವೆಂ ಕಾಪ್ಪಡ ಮೆಳ್ತಾ. ಅಯ್ಯಪಣೇರಿ ಗೆಲ್ಲೆಲಿ ಬಾಯ್ಲಮನಿಷಿ ದೇವಾಂಶು ಪಾವಿಲಿ) ಮ್ಹೋಣುಯಿ ಜಾತ್ತ್. ತಸ್ಲಿ ಪುಣ್ಯ ಕೆಲ್ಲೆಲಿ ಬಾಯ್ಲಮನೇಕ ತಶೀಚಿ ವ್ಹಾರ್ಡಿಕ ಜಾಲ್ಲೆಂಲಿ ಬಾಯ್ಲೊ ಮಾಂಗಲ್ಯ ಸಮೇತ ಮರಣ್‌ಪಾವ್ಕಾ ಮ್ಹೋಣುಯಿ ಅರ್ಥು ಘೇವ್ಯೇತ್. ಕುಲ ದೇವಿಕ ಮ್ಹಳ್ಯಾರಿ ತೊ ಏಕು ಕೃತಜ್ಞತಾ ಭಕ್ತಿ ಭಾವನ ಎತ್ತಾ. ಆಮ್ಗಲೆ ಸಂಸಾರಾಚೆ ಸೋಲು-ಗೇಲು ತ್ಯಾ ಕುಟುಂಬಾಂತುಲೆ ಅಯ್ಯಪಣಾ ಬಾಯ್ಲಮನೇನಿಮ್ತಿ ಮ್ಹೋಣುಯಿ ಅರ್ಥು ಕೋರ್ಯೆತ. ವ್ಹಾರ್ಡಿಕೆ ಮಾಂಟಾಂತು ಚೆಲ್ಲೆಲ್ಯಾ ತರ್ಪೇನ ಯಾ ಚೆಲಿಯೆಲೆ ತರ್ಪೇನ ಚೆಲಿಯೆಂಲೆ ಭಾಂಗರ, ಲಗ್ನಾಚೆ ಆನಿ ಮಾಂಟ್ಟೇಚೆ ಕಾಪ್ಪಾಕ - ಆರ್ತಿ ಕೊರ್ಚೆ ಮ್ಹಣ್ತಾಚಿ. ತೆಂ ಕಾಪ್ಪಡ ಆನಿ ಭಾಂಗರ ಕುಟುಂಬೆಚೆ ಕುಲದೇವಿಕ. ತೆದೊಸ್ತೆ ಪೂಜೆಕ ಗೊಡ್ಡಾ ಪಂಚಕದಾಯಿ ಎಕ್ಯೆ ಗೊಡ್ಡೆಕ ಮಡ್ಗಣ ಯಾ ಖೀರಿ ಕೊರುಕಾ. ಕೆಲವು ಕಡೆನ ಒಡೊಯ ಕರ್ತಾಚಿ.

5. ನವೆಂ ಜೆವ್ಚೆ: ಪ್ರತೀ ಏಕ ಘರಾಕಡೇನ ವರ್ಸಾಂನ ವರ್ಸ ನವರಾತ್ರಿ ವೆಳ್ಯಾರಿ ಪಂಚ್ಚೆಕ/ ನವಮಿಕ/ದಶಮಿಕ (ತಾಂಗ್‌ತಾಂಗೆಲೆ ಕುಲದೇವಾಲೆ ವೈರಿ ಹೊಂದುವುನು ವತ್ತಾ) ನವೆಂ ಜೆವ್ಚೆ (ನಂವೆ ತಾಂದುಲು) ಮ್ಹೋಣು ಏಕು ಸಾಂಪ್ರದಾಯು ಆಸ್ಸ. ತಾಜ್ಜೊ ಅರ್ಥು ಆಮ್ಚಿ ನವೆಂ ಬೆಳೆಂತುಲೆ ತಾಂದುಲು ಹಾಣು ಆಮ್ಗಲೆ ಕುಲದೇವಾಕ ಸಮರ್ಪಣ ಕೋರ್ನು ಜೆವ್ಚೆ. ತೆದೊಸು ಗಾದ್ಯಾಂತುಗುನು ಶೇತ ಹಾಣು ಭಾತ್ತನ್ನುಲೆ ತಾಂದುಲ್‌ಕಾಣು ಚಾರಿ ತಾಂದುಲು ಶಿತ್ತಾ ಮಡ್ಕೇಂತು, ಚಾರಿ ತಾಂದುಲ ಖಿರೆಚೆ ಯಾ ಗೊಡ್ಡೆ ತೊಪಾಂತು ಘಾಲ್ಕಾ. ಶೇತ ಹಾಣು ದೇವಾಕುಡಾಂ ದವೋರ್ನು ದೇವಾಲ್‌ಪೂಜಾ ಕೋರ್ನು, ಕುಲದೇವಾಲೆ ಆನಿ ತಿರುಪತಿ ಡಬ್ಬಿ ಅಸ್ಲಾಂನಿ ವರ್ಸಾ ಕಾಣಿಕ ಘಾಲ್ನು ಪಾಂಯ್‌ಪೋಣು ಜೆವ್ಚೆ. ತೆದೊಸು ಒಡೊ ಕೊರ್ಚೆ ಕ್ರಮು ಆಸ್ಸ. ಕುಲದೇವಾಕ ಖಾದ್ಯ (ತಳ್ಳೆಲೆಂ) ಕಾರಾತ್ಯಾ ಪೋಡಿ ಇತ್ಯಾದಿ ಅಗತ್ಯ ಆನಿ ವಿಶೇಷ.

6. ಘರಾಕಡೆನ ದರ್ಶನ/ಭಾರು ಆಮ್ಗಲೆ ಘರಾಕಡೇನ ಕುಲದೇವಾಲೆಂ ಕಾಂಯಪುಣೆ ವಸ್ತು - ಮಾಣ್ಯೆ, ತಗಡಾ ಬಿಂಬ/ರೂಪ, ರುಪ್ಯಾ ಮುಖ, ಸಾತ್ತ್, ಪಕಾತಿ ಅಸ್ಸಲೆಂ ಕಾಂಯ ಪುಣೆ ಏಕು ಕುಲದೇವಾಲೆಂ ಕುರುಹು ಆಸ್ತಾ. ಕುಟುಂಬೆಚೆ ಏಕು ಪುರುಷು (ಮೋಕ್ಯ ಪಾವಿಲೊ ಆತ್ಮ ಕುಲದೇವಾಲೆ ಅದೇಷ ಪ್ರಕಾರ ತ್ಯಾ ಕುಟುಂಬೇಕ ರಕ್ಷಕು) ತೊ ಕುಟುಂಬೆಚೆ ಏಕು ಮನುಷ್ಯಾವೈರಿ ಪರ್ವಕಾಲಾರಿ, ಪುರ್ವೇಕ, ವಿಶೇಷ ದಿವಸಾಕ ಆಪ್ಪೆಲ್ಯಾವರಿ ಎತ್ತಾ. ತೊ ದಿವಸು ನಿಘಂಟು ಕೋರ್ನು ಕುಟುಂಬೆಚಾ ಸಕ್ಕಡ ಜನಾನಿ ರಾಬ್ಬುನು ಪನ್ನಾವಿಡೊ ದವೋರ್ನು ಪ್ರಾರ್ಥನ ಕೆಲ್ಯಾರಿ ಆವೇಷಾರಿ ಎತ್ತಾ. ಗೊಡ್ಡಾ ಪಂಚಕದಾಯಿ ಎಕ್ಯೆ ಪಾನವಾಡ್ಚೆ, ಅಶ್ಚಿ ಕಾಯಂ

ಣೆ ನೈವೇದ್ಯ ಅಣವಾಳೇರಿ ಕೋರ್ಕಾ. ಪುರೋಹಿತ ಪೂಜ ಕೋರ್ನು
ರ್ಥನ ದವರ್ತಾ. ತೆದ್ನಾ ಪಾತ್ರಿವೈರಿ ಆವೇಷು ಜಾವ್ನು ಉದಾರಣ ಯಾ
ರೂಪ ಜಾತ್ತಾ. ತಶ್ಶೀಚಿ ಆಪತ್ಕಾಲಾರಿ ಕಾಯೀಂ ವ್ಯವಸ್ಥನಾ ಮ್ಹೋಣು ಜಾಲ್ಯಾರಿ
ಯೆನ್ನಾ ವಿಡೊ ಆನಿ ಏಕ ಜ್ಯೋತಿ (ದಿವ್ಲೊ ಜೊಳೋನು) "ಆಪತ್-ಭಾಂದವಾ"
ಮ್ಹೋಣು ಆಪೈಲ ಕಡೇನ ಪಾತ್ರಿ ಧಾವ್ನು ಏವ್ನು ನಿರೂಪ ದಿತ್ತಾ (ತಸ್ಸಲ್-
ಟನೋಯ ಆಸ್ಸ. - ಉದಾ: ಸೊರೊಪು ಚಾಬ್ಲೊ, ಉಜ್ಜೊಲಾಗ್ಲೊ, ಚೋರಿಜಾಲ್ಲಿ
ಅಶ್ಶಿ ಅನೇಕ ಕಾರಣಾಕ ಘರಾಕಡೇನ ದೇವು ಏವ್ನುಪಾವ್ತಾ).

ಆಪತ್ಕಾಲಾರಿ ಕುಲದೇವು ಪಾವ್ತಾ

ಮನುಷ್ಯ ಜೀವನ ಏಕು ಯಾತ್ರಾ ಮ್ಹೋಣು ಸಾಂಗುಯೆತ. ಮನಿಷ್ಕು ಮೋಕ್ಷ
ಪಾವ್ತಾಕ ಆನಿ ಅನಾಯಾಸೇನ ಮರಣ್‌ಪಾವ್ತಾಕ ಪ್ರಯತ್ನ ಕರ್ತಾ. ಜಾಲ್ಯಾರಿ
ತಾಗ್ಗಲೆ ಕಾಮಾರಿ, ವ್ಯವಹಾರಾಂತು, ಜನ ಸಂಪರ್ಕಾಂತು ಅನೇಕ ಪಾಪ ಕೃತ್ಯ
ಕರ್ತವತ್ತಾ. ತಶ್ಶೀಚಿ ಸುಖ-ದುಖ: ಭೊಕ್ತಾ. ತಾಂತು ಸುಖ ಎತ್ತಾನಾ ದೇವಾಕ
ಸರ್ತಾ ಯಾ ದೇವು ಕಾರಣ ಮ್ಹಳೆಲೆಂ ಜ್ಞಾನ ವಿಸರ್ತಾ ಆನಿ ತಾಗ್ಗಲೆಂ ಆನಿ
ತಾತ್ರಾಲೆಂಲೆಂ ನಶಿಬ ಮ್ಹೋಣು ಅಹಂಕಾರ ಪಾವ್ತಾ. ಕೆದ್ನಾ ಕಷ್ಟ ಸಮುದ್ರಾಂತುಲೆ
ಯೆಂ ಆಯೆಲ್ಯಾಮ್ಹಣಾಕೆ ಎತ್ತಾನಾ ದೇವಾಲೊ ಉಡ್ಗಾಸು ಎತ್ತಾ. ಕುಲ ದೇವಾ
ಸೋರ್ನು ಅನೇಕ ದೇವ, ದೈವ, ಜಾತಕ, ದರ್ಶನ, ಹೋಮು ಹವನ
ತ್ಯಾದಿಂತು ಮನ ಆನಿ ಶೃದ್ಧಾ ಭಾಯರ ವತ್ತಾ. ತಾಜ್ಜಿವೈರಿ ಮನುಷ್ಯ ದೇವ
ಮ್ಹೋಣು ಅಶ್ಶಿಲೆ ಸಾಯಿಬಾಬಾ - ಅಸ್ಸಲೆ ದೇವಾಂಕ ಶರಣುವತ್ತಾ ಆನಿ ಜಿಗುಪ್ಸೆ
ಪಾವ್ತಾ. ಆಂಗ್ವಣ ಇತ್ಯಾದಿ ಕರ್ತಾ.

ಕಷ್ಟ ಎವ್ಚೆ ಅಮ್ಗಲೆಂ ಕೃತ್ಯಾ ನಿಮ್ತಿ ಮ್ಹಳೆಲೆ ತಿಳುವಳಿಕೆ ಎತ್ತಚಿ ಆನಿ ಕೊಣಾಲೆ
ಮ್ಹಿ ಉಪಶಮನು ಮೇಳ್ನಾ ಮ್ಹೋಣು ಜಾತ್ತಚಿ ತಾಕ್ಕಾ ಕುಲದೇವಾಲೊ ಉಡ್ಗಾಸು
ಯೆಂ ಮ್ಹೋಣು ಜಾಲ್ಯಾರಿ ತಾಗ್ಗಲೆ ಕಷ್ಟ ನಿವಾರಣ ಜಾವ್ಚೆ ದಿವಸ ಆಯ್ಲೆ ಮ್ಹೋಣು
ಕುಕಾ. ಎಕ್ಲಾಕ ತಾಗ್ಗಲೆ ಕಷ್ಟಾವಳ್ಯಾರಿ ಪಾವ್ಚೆ ತಾಗ್ಗಲೊ ಕುಲದೇವು ಮಾತ್ರ
ಮ್ಹೋಣು ತಾಕ್ಕಾ ಜ್ಞಾನ ಎತ್ತಾ. ಹೊ ವಿಶ್ವಾಸು ಏಕ ಕಷ್ಟಾರಿ ಪಳ್ಯಾಲ್ಯಾಕ ಮಾತ್ರ ಎವ್ಚೆ.
ಕುಲದೇವಾಕ ಶರಣು ಆಯ್ಲೇರಿ ಮಾತ್ರ ಕಷ್ಟ ವಿಮೋಚನ ಮ್ಹೋಣು
ಯರ್ಪಾವ್ತಾ. ತೊ ಕಷ್ಟಾಂತು ಪಳೆಲೊ ಮನಿಷು ನ್ಹಾವ್ನು ಸಂಧಿ ಮ್ಹೋಣು
ವಾಕ ದಿವ್ಲೊ ಜೊಳೋನು ಕುಲದೇವಾಲೆ ಮುಕಾರಿ ಯಾ ನಾರ್ಲಾ ಎದ್ರಾಕ
ಬುಣು ಏಕು ಪಾನ್ನಾವಿಡೊ ಆನಿ ಕಾಣೀಕ ದವೊರ್ನು ದೊಳೆಭೋರ್ನು ಸಕ್ಕಡ
ಷಯು ನಿವೇದನ ಕೋರ್ಕಾ. ದೊಳೆ ಉದ್ಧಾಕ ಪೋಡ್ಕಾ. ಮಾಗ್ಗಿರಿ ತೊ ವಿಷಯು
ಕಾಣಾಲ್ಯಾಗ್ಲಿ ಉಲ್ಲೊಚಾ ನಾ. ದೇವು ಕಶಿ ಕರ್ತಕೀ ತೇಂಚಿ ಸ್ವೀಕಾರು. ಮ್ಹಣ್ತಾಚಿ
ತಾತ್ಕಾರಿ ಪೊಡ್ಚೆಂ ಖಾಂದ್ಯಾರಿ ಪಡ್ತಾ" ತಶ್ಶಿ ಸುಮಾರು ವಿಧಾನಾಂತು ಶಮನ

ಯಾ ಉಪಶಮನ ಮೆಳ್ತಾ. ಕಷ್ಟ ಆಯ್ಕಿಲ ತಶ್ಚಿ ತೊ ಮನಿಷು ಕುಲದೇವಾಲಾಗ್ಲಿ ಪಾವ್ತಾ ಆನಿ ಆಖೇರಿಕ ಕಷ್ಟಾಂತುಗುನು ವಿಮೋಚನ ಪಾವ್ತಾ ಆನಿ ದೇಹಾಂತ ಜಾತ್ತಾಚಿ ಮೋಕ್ಷ ಪಾವ್ತಾ. ಆಪತ-ಭಾಂದವು ಏಕ ಮನುಷ್ಯಾಕ ಕಷ್ಟ-ಕಾರ್ಪಣ್ಯ ಸಾಂಗುನು ಏನಾ. ತಸ್ಲೆ ಕಷ್ಟಾ ಸಂದರ್ಭಾರಿ ತಾಗ್ಲೆ ಮ್ಹಳ್ಳೆಂ ಕೊಣ್ಯೆ ನಾಂಚಿ. ಅಸ್ಲೆಂ ಆಪತ್ಕಾಲಾರಿ "ಕುಲ ದೇವಾಲಿ ಸ್ಮರಣ - "ದೇವಾ ತುಂಚಿ ಪಾವ್ತಾ. ಮಾಕ್ಳಾ ಕೊಣ್ಯೆನಾಂಚಿ ತುಂಚಿ ಗತಿ" ಮ್ಹೋಣು ದೊಳ್ಳಾ ಉದ್ದಾಕ ಕಾಳ್ಕಾರಿ" ತೊ ಖೈಂ ಅಸ್ಲಾಂ ಏವ್ನು ಪಾವ್ತಾ.

ತುಗ್ಲೆಲೊ ಕುಲದೇವ್ ತುಕ್ಳಾ ಕಸ್ಲೆಂ ದಿತ್ತಾ?

ಮನಾ ಶಾಂತಿ, ಉದ್ಯೋಗು, ಜೀವನಾಚೆ ವಾಟ, ಧನ, ಸಂಪತ್ತು, ಚೆರ್ಡುಬಾಳ, ಅರೋಗ್ಯ ಭಾಗ್ಯ, ಕೀರ್ತಿ, ಯಶಸ್ಸ ಮಾತ್ರ ನಯಿಂ ತೊ ಮೋಕ್ಷದಾಯಕು ತುಗ್ಲೆ ಮ್ಹಾಲ್ಗಡ್ಯಾಂಕ್ ತಾಣೇ ಮೋಕ್ಷದಿಲ್ಲೆಂ - ಉಡ್ಗಾಸು ಕರಿ." ತಶ್ಚಿ ತುಗ್ಲೆಲೊ ಕುಲದೇವ್ ತುಕ್ಳಾ ಕೆದ್ನಾಕ್ ಪ್ರಧಾನು.

ಹಿರೇಗುತ್ತಿ ದೇವಸ್ಥಾನಾಂತು ದರ್ಶನ ಸೇವಾ:

ಕುಳಾವಿ ಲೋಕು ದರ್ಶನಾ ಕಾರ್ಯಕ್ರಮಾಂಕ ಎತ್ತಾ, ತಾಗ್ಲೆ ಕಷ್ಟ-ಸುಖಚೊ ವಿಷಯಾಂತು ನಿರೂಪ (ಆದೇಷು) ಘೆವ್ಚಾ ಇತ್ತಾಚಿ - ಹಲವು ಕಾರಣಾರಿ ಏವ್ಕಾಜಾತ್ತಾ - ಚೆರ್ಡುವಾಂಗಲೆ ವಾರ್ಡಿಕೆ ವಿಷಯಾಂತು, ಅನಾರೋಗ್ಯಾ ವಿಷಯಾಂತು, ವ್ಯಾಜ್ಯ-ತಕ್ರಾರ ವ್ಯವಹಾರಾಂತು ಯಾ ಕುಟುಂಬೇಂತು, ನವೋ ವ್ಯಾಪಾರು, ನೌಕರಿ, ಘರ ಬಾಂದ್ಪಾಚಿ ಅಸ್ಲೆಂ ವಿಷಯಾಂತು ದೇವಾಲಾಗ್ಲಿ ನಿಮ್ಗುಚಿಂ ಅಗತ್ಯ ಪಡ್ತಾ. ತಶ್ಚಿ ತೊ ಎತ್ತಾ. ದೇವದರ್ಶನ ಕೆದ್ನಾಯಿ ಆಸ್ಸನಾ. ಪರ್ವಕಾಲು -

1. ಪ್ರತಿಷ್ಠೆ ದಿವಸು,
2. ರಥೋತ್ಸವಾಚೆ ಅವಬೃತಾ ದಿವಸು,
3. ನವರಾತ್ರಿ ಪುರ್ಣಿಮೆ (ಕೌಲ ಪ್ರಾಸಾದು).

ಮಾಗ್ಗಿರಿ ದೇವಸ್ಥಾನಾಂಚೆ ವಿಷಯಾಂತು ಆಡಳಿತೆ ಮಂಡಳಿನಿ ಹೋಡ ನಿರ್ಣಯು ಘೆವ್ಚೆ ಜಾಲ್ಯಾರಿ, ಕುಳಾವ ಲೋಕು ಏಕು ಹೋಡ ವಿಷಯಾಂತು ನಿರ್ಣಯು ಘೆವ್ಚೆ ಜಾಲ್ಯಾರಿ ದರ್ಶನ ಅಪ್ಪೆತಾಚಿ. ತಶ್ಚಿಚಿ ತುರ್ತು ಕಾರಣಾಂಕ ದರ್ಶನ ಆಪ್ಲೆಚಿ ಜಾಲ್ಯಾರಿ "ನಿರೂಪ ಕಾಡ್ಚೆಂ" ಯಾ "ಪೂಲ ಕಾಡ್ಚೆಂ" ಮ್ಹೋಣು ಏಕು ಕ್ರಮು ಆಸ್ಸ. ತೆಂ ಕಶ್ಚಿ ಮ್ಹಳ್ಳಾರಿ- ಏಕಿ ತಾಂಬ್ಲಿ ಪುಲ್ಲಾ ಪಾಕ್ಳಿ ಆನಿ ಏಕ ಧವಿ ಪುಲ್ಲಾ ಪಾಕ್ಳಿ ಸಾನ ಕುಡ್ಕೊ ಗಾಂಧಾ ಗುಳಿಯೆಂತು ಘಟ್ಟಿ ಪೂಲ ಮೊಡ್ವುನು ಭಾಯ್

ಸನಾತನಿ ದವೊರ್ಚೆ. ದೇವಾಲೆ ಎದ್ರಾಕ ಏಕ ಪೊಳೇರಾಂತು ಉದ್ವಾಕ ಘಾಲ್ಕಿ (ತಿ
ಯೊ ಬುಡ್ಡೆ ತಶಿ) ಭಟ್ವಾನಿ ಆನಿ ಕುಳಾವಿ ಕೋಣ ಆಸ್ತ ತಾನ್ನಿ ರಾಬ್ಬುನು
ಪ್ರಾರ್ಥನಾ ಕೊರ್ಚೆ ಆನಿ ಹೆಂ ನಿರೂಪ ಇತ್ಯಾ ದವರ್ಲಾಂ ಮ್ಹೋಣು ಸಾಂಗುನು,
ಪಟ್ವು ಹಿಂ ದೋನಿ ಗುಳಿಯೊ ಉತ್ಕಾಂತು ಹಗುರ ಸೊಡ್ತಾ. ಸುಮಾರು ಕಾಲು
ಪತ್ತಚಿ (ಕೂಡ್ಲೆ ಜಾವ್ವಾಪುರೊ, ಕೆಲವು ಘಂಟೆ, ಏಕ ದಿವಸು ಒಚ್ಚಾಕೆ ಪುರೊ). ಏಕಿ
ಗೊಳಿ ಭೆತ್ತುನು ಪೂಲ ವೈರಿ ಎತ್ತಾ. ಖಂಚೆ ಬಣ್ಣಾಚಿ ಪೂಲ ಆಯ್ಲಾಂ ಮ್ಹಳ್ಯಾರಿ
ನಿರೂಪ ದಿಲ್ಲೆಂ ಮ್ಹೋಣು ಲೇಕ (ತಾಂಬ್ಡಿ ಆಯ್ಲ್ಯಾರಿ - ಜಾಯನಾ/ನಾಕ್/ಚಾಂಗ
ಕಂಯಿ. ಧವೆಂ ಆಯ್ಲ್ಯಾರಿ - ಜಾಯ್ತು, ಕೋರ್ಯೇತ, ಮುಂದರ್ಸುಯೇತ"
ಮ್ಹೋಣು ನಿರೂಪ (ದೇವಾಲೆ ಅಪ್ಪಣೆ ಆಸ್ತ)

ದರ್ಶನಾಲಾಗಿ ಕಶಿ ಚೋಲ್ಕಾ?

ಪ್ರತೀ ಏಕ ಕುಳಾವಿ ದೇವಸ್ಥಾನಾ ಎತ್ತಾನಾ - ಅಹಂಕಾರು, ಹೋಡ್ವಸ್ಥಿಕಾ,
ಹೋಡ ಅಭಿಮಾನಿ, ದರ್ಪು ದೇವಸ್ಥಾನಾಂಚೆ ಭಾಯ್ ಸೋಣು ಸಾಮಾನ್ಯ ಭಕ್ತು
ಜಾವ್ನು, ನಿರಹಂಕಾರಿ ಜಾವ್ನು ಆಸ್ತುಕಾ ತಾಗ್ಗೆಲೆ ಕಷ್ಟ ಯಾ ಸಮಸ್ಯಾ ವಿಷಯಾಂತು
ನಿಮ್ಮುಚಾ ಎತ್ತಾನಾ "ದೀನು ಜಾವ್ನು, ಭಕ್ತು ಜಾವ್ನು" ಏವ್ಕಾ. ತಾಕ್ಕಾ ವಿಶೇಷ ಸ್ಥಾನ
ಮಾನ ದೇವಲ್ಯಾಗಿ ನಾಂ. ತಾಣೆ ಸಕ್ಕಡ ಕುಳಾವ್ಯಾಂ ಮ್ಹಣಕೆ ಸಮಾನ್ಯ ಜಾವ್ನು
ಚೋಲ್ಕಾ. ತಶಿ ಚುಕ್ಕುನು ಗೆಲ್ಲಾರಿ ದೇವು ತಾಕಾ ಭಿಷ್ಟತಾ - "ವ್ಯಕ್ತಿ ಹಾಂಗಾ
ಮೋಲ ನಾರೆ" ಮ್ಹೋಣು ಜಾಗ್ರತೆ ಸಾಂಗ್ತಾ. ಅರ್ಥಾತ ದೇವು ಭಕ್ತಾದೀನು ಶಿವಾಯಿ
ಅಹಂಕಾರಿ ಆನಿ ಮದ ಅಶಿಲ್ಯಾಲೊ ನೌಕರು ನಯಿಂ ಮ್ಹಳ್ಳಲೊ ತಾತ್ಪರ್ಯು. ದೇವು
ದರ್ಶನಾರಿ "ಹಾಂವ ತುಕ್ಕಾ ನಿಮ್ಮಿಲೆಲೆಂ ದಿತ್ತಾ ಮಾಕ್ ತುಂ ಹೆಂ ದೀ ಎಕ್ಯೆ ತೆಂ
ವೀವ್ಕಾ ಮ್ಹೋಣು "ಮಾಗ್ಗನಾ. ರವಳನಾಥು ತುಕ್ಕಾ ದಿತ್ತಾ ಶಿವಾಯಿ ತುಗ್ಗೆಲ್ಯಾಗಿ
ಘೇನಾ. ದರ್ಶನಾಲಾಗಿ ಕಾಣಕೆ ಪೊಳೇರು ನಾಂ. ಬರೀ ಗಾಂಧ, ವೀಡೊ ಆನಿ
ಪೂಲ್ಲಾ ಪಾಕ್ಲೆ. ತೆಂ ದೆವಾನ ದಿಲ್ಲೆಂಲೆ ಆಶೀರ್ವಾದು ಆನಿ ಧನ ಮ್ಹೋಣು ಭಕ್ತೀರಿ
ಪ್ರೀಕಾರು ಕೋರ್ಕಾ. ಹೊ ವಿಷಯು ಸಕ್ಕಡ ಜನಾನಿ ರವಳನಾಥಾಲೆ ದರ್ಶನಾ
ವಿಷಯಾಂತು ಕೋಳ್ತು ಆಸ್ತುಕಾ.

ತಾತ್ಪರ್ಯು

ಕುಲದೇವು ಕೆದ್ನಾಕೆ ರಾಕ್ತಾ. ಕುಲದೇವಾಕ ತಾಗ್ಗೆಲೆಂ ಕುಳಾವ್ಯಾಂಕ ಸೋಣು
ಆಶ್ಚಾಕ ಜಾಯ್ನಾ. "ತುಂವೆ ಸೊಳ್ಯಾರಿ ತೊ ಸೋಣಾ" ಮ್ಹೋಣು ಮ್ಹಾಲ್ಗಡ್ಯಾನಿ ಏಕ
ಪಾಸನ ಕೆಲ್ಲಾಂ. ಅಮ್ಮಿ ಅನಾದಿ ಕಾಲಂತುಗುನು ಸರಸ್ವತೀ ನದಿ ತೀರಾರಿ ಆಸ್ತಾನಾ
ಸರಸ್ವತೀಲೋ ಉಪಾಸನ ಕೋರ್ನು ಈಶ್ವರಾಕ ಆನಿ ವಿಷ್ಣುಕ ಪೂಜಕೋರ್ನು
ಆಶಿಲೆ. ಕ್ರಮೇಣ ಗೌಡದೇಶಾಂತುಗುನು ಎತ್ತಾನಾ ಕುಲದೇವಾಕ ಘೇವ್ನು ಆಯಿಲೆ

ಮೋಣು ಪ್ರತೀಧಿ ಆಸ್ಸ. ಪ್ರಾಕಾಂತು ಶಿವಾರಾಧಕ ಜಾವ್ನು ಅಶ್ಶಿಲೆ. ಆದಿಂತು ಆಮ್ಕಾ ಈಶ್ವರಾಲೇ ಉಪಾಸನಾ ಅಶ್ಶಿಲೆಂ. ಕಾಲಕ್ರಮೇಣ ಶ್ರಿಮನ್ ಮಧ್ವಾರ್ಚಾಯಾಂಗಲೆ ದ್ವಿತ ಸಿದ್ಧಾಂತ ಎತ್ತಚಿ ವೈಷ್ಣವ ಧರ್ಮು ಅನುಸರಿಸುವ್ನು ವಿಷ್ಣು ಆರಾಧಕ ಜಾಲ್ಲೆ. ಪ್ರತೀ ಎಕ್ಲಾಕ ತಾಗ್ಗಲೊ ಏಕು ಪ್ರತೀಚೊ ಆರಾಧ್ಯ ದೇವು ಆಸ್ಸ. ತೋ ದೇವು ತಕ್ಲಾ ಶ್ರೇಷ್ಟು. ಜಾಲ್ಯಾರಿ ತಾಗ್ಗಲ್ಯ ಕುಲಾಕ ಪ್ರಥಮ ದೇವು ಆಣಿ ತಾಂಕಾ ರಾಗ್ಚೊ ದೇವು ಕುಲದೇವು ಶ್ರೇಷ್ಟು. ಬ್ರಾಹ್ಮಣಾಕ ಈಶ್ವರು, ಕ್ಷತ್ರಿಯಾಂಕ ದೇವಿ ಆರಾಧನ, ವೈಶ್ಯಾಂಕ ವಿಷ್ಣುಲೆ ಆರಾಧನ. ತಶ್ಚಿ ಶೂದ್ರಾಂಕ ಗ್ರಾಮ ದೇವ/ದೈವ - ಮಾರಿಯಮ್ಮ, ಉಳ್ಳಾಲ್ತಿಅಮ್ಮ, ಕಬ್ಬಾಳಮ್ಮ, ಅಣ್ಣಮ್ಮ, ಭೂತಾರಾಧನಾ, ನಾಗಾರಾಧನಾ, ಇತ್ಯಾದಿ ನಮುನೆರಿ ಕರ್ತಾಚಿ. ಜ್ಯಾಲ್ಯಾರಿ ಪ್ರತೀ ಎಕ್ಲಾಕ ತಾಗ್ಗಲೊ ಏಕು ಕುಲದೇವು/ಕುಲಸ್ವಾಮಿ ಆಸ್ಸ.

ದೇವಕಿ ಕೃಷ್ಣ ಮಹಾಲಕ್ಷ್ಮೀ ರವಳನಾಥ (ಚೊಡ್ನಾ-ಗೋವಾ)

ಗೋವಾ ಇತಿಹಾಸ: ಸಾಕ್ಷಾತ ಮಾಹಾ ವಿಷ್ಣುಲೊ ಅವತಾರ ಜಾವ್ನು ಅಶ್ಶಿಲೆ ಋಷಿ ಪರಶುರಾಮಾನ ಯಜ್ಞ, ಯಾಗ, ತಪಸ್ಯ, ಬ್ರಾಹ್ಮಣ ಭೋಜನ ಪಿತೃ ಕಾರ್ಯ ಸದಾಕಾಲ ಚೊಲ್ಚೆಕತಿರ ಗೌಡ ದೇಶ (ಬಂಗಾಳ) ತುಗುನು ಗೊಮಾಂತಕ / ಗೊಮಾಂಚಲ (ಗೋವಾ) ದೇಶಾಕ ದಶ ಗೋತ್ರಿ ಸಾರಸ್ವತ ಬ್ರಾಹ್ಮಣಾಂಕ ಅಪ್ಪೊನು ಹಾಡ್ತಾ. ತಾಂಗಲೆ ಗೋತ್ರ - ಭಾರದ್ವಾಜ, ಕೌಶಿಕ, ವತ್ಸ, ಕೌಂಡಿಣ್ಯ, ಕಾಶ್ಯಪ, ವಸಿಷ್ಠ, ಜಾಮದಾಗ್ನಿ, ವಿಶ್ವಾಮಿತ್ರ, ಗೌತಮ, ಅತ್ರಿ. ತ್ಯಾ ದಶಗೋತ್ರಿ ಸಾರಸ್ವತ ಬ್ರಾಹ್ಮಣ ತಾಂಗಲೆ ಸಂಸಾರು ಘೇವ್ನು ಎತ್ತಾನಾ ತಾನ್ನಿ ತಾಂಗಲೆ ಕುಲದೇವಾಂಕ ಸಹಿತ ಘೇವ್ನು ಎತ್ತಾಚಿ. ಪರಶುರಾಮಾನ ಅಷ್ಟ ಗ್ರಾಮ ತಯಾರ ಕೋರ್ನು ದಶಗೋತ್ರಿ ಬ್ರಾಹ್ಮಣಾಂಕ ರಾಬ್ಜೆ ಅಗ್ರಹಾರಚೆ (ಬ್ರಾಹ್ಮಣಾನಿ ರಾಬ್ಜೆ ಕೇರಿ ಯಾ ಪ್ರದೇಷು) ವ್ಯವಸ್ಥಾ ಕರ್ತಾ. ತೆ ಅಷ್ಟಗ್ರಾಮ -

- | | |
|------------------------|-----------------------|
| 1. ಮಠಗ್ರಾಮ (ಮಡಗಾಂವ), | 2. ವರೇಣ್ಯ (ವರ್ಣೆ), |
| 3. ಕುಡತೇರಿ (ಕುಟ್ಟಾಲಂ), | 4. ಬಾಣಾವಲಿ |
| 5. ಶಂಖಾವಲಿ (ಸಾಂಕಿಲಂ), | 6. ರಾಯಚೂರಿ (ರಾಯ್ಕೂರ), |
| 7. ಲೋಟ್ಟಿ | 8. ನಾಗ್ಲೆ. |

ಹೆಂ ಪ್ರದೇಷಾಂತು ತಾಂಗಲೆ ಕುಲದೇವಾಂಕ ಘೇವ್ನು ದೇವಸ್ಥಾನ ಬಾಂದೋನು ರಾಬ್ಜೆ. ದೇವಕೀ ಕೃಷ್ಣ (ಆಣಿ ಪರಿವಾರ) ಕುಳಾವಿ ಚೊಡ್ಣಾಂತು ರಾಬ್ಜೆ. ತ್ಯಾವಳೇರಿ ಪಂಚ ಗೋತ್ರಿ ಬ್ರಾಹ್ಮಣ

- | | | |
|-----------|-------------|-------------|
| 1. ಕಾಶ್ಯಪ | 2. ಜಾಮದಗ್ನಿ | 3. ಭಾರದ್ವಾಜ |
| 4. ಕೌಶಿಕ | 5. ಕೌಂಡಿಣ್ಯ | |

ಹಿಂ ತ್ಯಾ ವೆಳೇರಿ ಮೂಲತಾ ದೇವಕಿ ಕೃಷ್ಣಾ ಕುಳಾವಿ ಜಾವ್ನು ಅಶ್ಶಿಲಿಂ.

ಚೂಡಾಮಣಿ (ಚೋಡ್ನಾ ದ್ವೀಪ) ಮ್ಹೋಣು ನಾಂವ ಕಶ್ಶಿ ಐಲೆಂ ಮ್ಹಳ್ಯಾರಿ - ಯಶೋದೇನ ದೇವಕೀ ಕೃಷ್ಣಾಂಕ ರಾಬ್ಜೆಕತ್ತಿರ ತಿಗ್ಗಲೆಂ ಭಾಂಗರಾಚೆ, ವಜ್ರಾಚೆ, ಮಾಣಿಕ್ಯ ನವರತ್ನ ಸಕ್ಕಡ ತ್ಯಾ ಭುಯಂಚೇರಿ ಉಡ್ಯಲೆಲೆಂ ಮ್ಹೋಣು ಸ್ಥಳ ಪುರಾಣಾಂತು ಸಾಂಗ್ತಾ. ಥಂಚೆ ದೇವಸ್ಥಾನಾಂತು - ದೇವಕೀ ಕೃಷ್ಣ ರವಳನಾಥ, ಗಣಪತಿ, ಭೂಮಿಕಾ ದೇವಿ, ಮಲ್ಲಿನಾಥ, ಧಾಡಸಕಾಳ (ದಾಡ ಶಂಕರ), ಭಗವತಿ, ಶಾಂತ ಪುರುಷು, ಬಾರಜನ, ನಾರಾಯಣ, ಕಂಠೇಶ್ವರ, ಚೊಡ್ನೇಶ್ವರ, ವನದೇವತಾ ಲಕ್ಷ್ಮೀನಾರಾಯಣ, ಮಹಾದೇವ, ಕಾತ್ಯಾಯಿನಿ, ಅಶ್ಶಿ ಪಂಚಿಷ್ಟ ದೇವತಾ ಸಮೇತ ಅಶ್ಶಿಲೆಂ. ಚೋಡ್ನಾ ದ್ವೀಪಾಂತು ರಾಬ್ಜೆ ಜನಾಂಕ "ಚೊಡ್ನೇಕರ" ಮ್ಹಣ್ತಾಚೆ. ತಶ್ಶಿ, ದೇವಕೀ ಕೃಷ್ಣ ದೇವಾಲಿಂ ಕುಳಾವ್ಯಾಂಕ "ಚೊಡ್ನೇಕರ" ಮ್ಹೋಣು ಆಪ್ಪೆತಾ ಆಶ್ಶಿಲೆ.

ಇತ್ಯಾ ಚೋಡ್ನಾಂತುಗುನು ದೇವ ಕಾಗಲ ಆನಿ ಹಿರೇಗುತ್ತಿಕ ಸ್ಥಳಾಂತರ ಜಾಲ್ಲೆ?

ಕ್ರಿ. ಶ. 1500-40ತು ಪೋರ್ಚುಗೀಸಾಂಗಲೆ ಧರ್ಮ ಮತಾಂತರಾಚೆ ಉಪಟಳ (ಉಪದ್ರವ) ಶುರುಜಾಲ್ಲಿ: ತಾಂತು

1. ದೇವಸ್ಥಾನಾಚೆ ಎದರಾ ಮಹಾದ್ವಾರ ಬಂದ ಕೊರ್ಕಾ ಕುಳಾವ್ಯಾಂನಿ ಮಾಕ್ಶಿ ವಾಟ್ಲೆಂತುಗುನು ದೇವಸ್ಥಾನಾ ಭಿತ್ತರಿ ಒಚ್ಚುಕಾ,
2. ಘಾಂಟ, ವಾಜಪ ಕೋರುನಜ್ಜ,
3. ದೊನ್ನಿ ಹಂತಾಂತು ಭಾಂಗರ, ರುಪ್ಯಾಚಿ ಆಭರಣ ಆನಿ ಐದನ ದೊಚ್ಕುನು ಹೊರ್ಚೆ.
4. ತಿನ್ನಿ ಹಂತೆಂತು ದೇವಾಲಿಂ ವಿಗ್ರಹ (ಲೊಹಾಚೆಂ, ಆನಿ ಪಾತ್ರಾಚೆಂ) ನಾಶಕೊರ್ಚೆ. ತೆಂ ಶಿಲಾ ವಿಗ್ರಹ ಸಾರ್ವಜನಿಕ ಶೌಚಾಲಯ ಆಣಿ ಸಾರ್ವಜನಿಕ ಜಾಗ್ಯಾರಿ ಉಡ್ಡೊಂಚೆ,
5. ದೇವಸ್ಥಾನಾಂಚೆ ಕಟ್ಟೋಣ ಪಾಡಾಚೆಂ ಅಶ್ಶಿ ಅನೇಕ ರೀತಿರಿ ಬ್ರಾಹ್ಮಣ ಆನಿ ಹಿಂದೂ ದೇವಾಲಯಾಚೆ ಸರ್ವನಾಶ ಕರ್ತಾ ಅಶ್ಶಿಲೆಂ. ಪೋರ್ಚುಗೀಸಾಂಗಲೆ ಮತಾಂತರಾಂತು ಮುಖ್ಯ
6. ಬ್ರಾಹ್ಮಣಾಂಗಲೆ ಜಾನ್ನುವೆ ಕುಡ್ಕೆ ಕೊರ್ಚೆ, ಶೆಂಡಿ (ಶಿಖಾ) ಕುಡ್ಕೆ ಕೊರ್ಚೆ,
7. ಬಾಯಂತು ಗಾಯ್ಚೆ ಮಾಸ ಘಾಲ್ಚೆ,

8. ಆಮ್ಗಲೆ ಬಾಯ್ಲಮನ್ಯೆಂಕ ಅನಾಚಾರು ಆನಿ ಬಾಧಾ ದಿವ್ಚೆಂ ಅಶ್ಚಿ ಅನೇಕ ರೀತಿರಿ ಉಪದ್ರವ ದಿವ್ಚೆಂ ಆಶ್ಚಿಲೆಂ. ಅಸ್ಸಲೆ ವಾತಾವರ್ಣಾಂತು ಧರ್ಮಾಧಾರಿತ ಜೀವನ ಅತೀ ಕಷ್ಟಜಾವ್ಚಾ ಒಚ್ಚುನು ಆಮ್ಗಲೆ ಮ್ಹಾಲ್ಗಡ್ಯಾನಿ ಆಮ್ಗಲೆ ಕುಲದೇವತಾ ಆನಿ ತಾಜ್ಜೆ ಪರಿವಾರ ದೇವಾಂಕ ಕಲಶಾಂತು, ಪತ್ರಾ ಕುಡ್ಯಾಂತು, ನಾರ್ಲಾಂತು ಪೊಳೆರಾಂತು ಅಶ್ಚಿ ಆಹ್ವಾನ ಕೋರ್ನು ಸಮುದ್ರಾ ವಾಟ್ವೇಚೆ ಭಿತ್ತವೈಲೆ ವಾಟ್ವೇರಿ ಉತ್ತರ ಕನ್ನಡಾ ಕಡೇನ ದೋಣಿರಿ ಬೈಸೂನು ಕರಾವಳಿಚೇ ಬರೀನ ಏವ್ಚು ಥಂಯಿದೇವ ಪ್ರತಿಷ್ಠಾ ಕೋರ್ನು ದೇವಸ್ಥಾನ ಬಾಂದ್ಲಿಂ. ವಿಂಗಡ ದೇವೈ ಅಶ್ಚೀಚಿ ದೋಣಿರಿ ಬೈಸೂನು ಮಹಾರಾಷ್ಟ್ರ, ಕಾರ್ವಾರ, ಕುಮಟಾ, ಭಟ್ಕಳ, ಕುಂದಾಪುರ ತಾಂಯ ಸ್ಥಳಾಂತರ ಜಾಲ್ಲೆಂ.

ಕಾಗಲ್-ಹಿರೆಗುತ್ತಿ

ಪೋರ್ಚುಗೀಸಾಂಗಲೆ ಮತಾಂತರಾ ಉಪದ್ರವ ಕಾಡುಜಾಯ್ತಾಶ್ಚಿ ಆಮ್ಗಲೆ ಮ್ಹಾಲ್ಗಡಿಂ ದೇವಕೀ ಕೃಷ್ಣ ಆನಿ ಪರಿವಾರ ದೇವ, ಗಣ ಇತ್ಯಾದಿ ಘೇವ್ಚು ದೋಣಿರಿ ಬೈಸೂನು ನ್ಹಂಯ್ಚೆ ಬರಿನ ಕರಾವಳಿ ವಾಟ್ವೇನ ರಾತ್ರಿ ಬಾಯಾರಸರ್ಲೆ "ದೇವು ಆಣಿ ಜೀವು" ಚೆರ್ಡು-ಬಾಳ ಘೇವ್ಚು "ಅಘ್ಘನಾಶಿನಿ ನ್ಹಂಯ್ಚೆ" ಬರೀನ (ಆತ್ತಚೆ ತದಡಿ ಬಂದ್ರಾದಿಕ್ಕಾನ) ರಬ್ಬೊನು "ಕಾಗಲ್" ಮ್ಹಳ್ಳೆಲೆ ಜಾಗೆರಿ ಏಕ ಗುಡ್ಡ್ಯಾಮಾಕ್ಶಿ ರಾನ್ನಾಂತು ದೇವಕೀ ಕೃಷ್ಣ ಆನಿ ತ್ಯಾ ದೋಣಿರಿ ಅಶ್ಚಿಲೆ ಭೂಮಿಕಾ, ದಾಡ-ಶಂಕರ, ಮಲ್ಲಿನಾಥ, ಗಣಪತಿ ಆನಿ ಪರಿವಾರ ಗಣಾಂಕ ಥೈಂ ದೆವೊನು ಪ್ರತಿಷ್ಠ ಕೆಲ್ಲಿ. ಮಹಾಲಕ್ಷ್ಮೀ ರವಳನಾಥ, ವನದೇವತಾ, ತರಂಗ (ಪಂಚಲೋಹಾಚೆ ಹಾತ - ರವಳನಾಥಲೆಂ ಏಕ ಸ್ವರೂಪ) ಆಣಿ ಪರಿವಾರ ಗಣ ಇತ್ಯಾದಿ ತೇಚಿ ಅಘ್ಘನಾಶಿನಿ ನಂಯ್ಚೆ ಪೆಲ್ಲಿ-ಕಡೇನ ಆಶ್ಚಿಲೆಂ ಹಿರೆಗುತ್ತಿ ಮ್ಹಳ್ಳೆಲೆ ಹಳ್ಳಿಂತು ದೆವೊನು ಪ್ರತಿಷ್ಠಾ ಕೆಲ್ಲಿಂ. ಹಾಕ್ಚಾ ದೋನಿ ಕಾರಣ ಆಸ್ಸ. ಏಕ ಕಾರಣ ಪೋರ್ಚುಗೀಸಾಲೆಂ ದೋಣಿನ ಆಮ್ಗಲೆ ದೋಣಿ ವೈರಿ ಆಕ್ರಮಣ ಕೆಲ್ಲಿಲ್ಯಾಪಕ್ಷಾಕ ಪೂರಾ ದೇವ ತಾಂಕ ಮೆಳುನಜ್ಜ. ತಶ್ಚಿ ತಾನ್ನಿ ಅಲೋಚನ ಕೋರ್ನು ದೋನಿ ದೋಣಿ ಕೋರ್ನು ಗೊಯಂತುಗುನು ಬಾರಸೋರ್ನು ಆಶ್ಚ್ಯಾಕೈ ಪುರೊ. ದೊನ್ನಿ ಕಾರಣ ತ್ಯಾ ಧಾವ್ಚು ಎವ್ಚೆ ಗಡಿಬಿಡಿಯೆರಿ ವಾಟ ಚುಕ್ಕುನು ದೋನಿ ದೋಣ್ಯೊ ವಿಂಗಡ ದಿಕ್ಕಾನ ದೈವಿಚ್ಚೆ ಪ್ರಕಾರ ಒಚ್ಚುನು ಆಶ್ಚ್ಯಾಪುರೊ. ದೋನಿ ಕಡೆನೈ ದರ್ಶನ, ಮುದ್ರಬೆತ್ತ ಆಸ್ಸಚಿ. ಕಾಗಲ್ - (ಗರ್ಭ ಗ್ರಹಾಂತು) ರಾಬ್ಬಿಲಿ ದೇವಕಿಲೆಂ ಶಿಲಾಮೂರ್ತಿ, ಕೃಷ್ಣಾಕ ಹಾಂಡಿರಿ ಧೋರ್ನು. ಕೃಷ್ಣಾಲಿ ಪಂಚಲೋಹಾಚೆ ಉತ್ಸವಾಮೂರ್ತಿ, ಭಾಯ್ರು ಭೂಮಿಕಾ, ಗಣಪತಿ, ವಣ್ಣಿರಿ ಧಾಡ- ಸಕಾಳು, ದೇವಸ್ಥಾನ ಭಾಯ್ರು ಗಣಾ ಪಾತ್ತರ, ನಾಗಾ ಪಾತ್ತರ ಎದ್ರಾ ಗುಡ್ಯಾರಿ ಮಲ್ಲಿನಾಥಾಲಿ ಗುಡಿ. ಅಶ್ಚಿ ಆಸ್ಸ.

ಹಿರೆಗುತ್ತಿ - (ಗರ್ಭ ಗ್ರಹಾಂತು) - ಪಂಚ ಲೋಹಾಚೆ ಮಹಾಲಕ್ಷ್ಮೀ (ಚಾರಿ

ಹಾತ್ರಾಚಿ) ಆದಿ ಶೇಷಾಂ ಬಿತ್ತರಿ ರಾಬ್ಬಿಲಿ, ಸ್ವರ್ಣ ಲಕ್ಷ್ಮೀ (ಪತ್ರಾಚೆ ಕುಡ್ಯಾಂತು ಗೋಯಾಂತುಗುನು ಅವ್ಹಾನ ಕೋರ್ನು ಹಾಳೆಲಿ, ತರಂಗ (ಪಂಚ ಲೋಹಾಚಿ ದೋನಿ ಹಾತ), ವೀರಭದ್ರ (ತಾಂಬ್ಯಾಚೆ ತಗಡಾರಿ) ಆನಿ ಮುದ್ರಬೆತ್ತ. ಗರ್ಭ ಗೃಹಾ ಭಾಯ್ ಪಾಂಚ ಮೂಲ ಪುರುಷಾಂಗಲೆ (ಲಿಂಗ ರೂಪಿ) ಪಾಂಚ ಗೋತ್ರ ಪುರುಷ). ಭಾಯ್ ಸುತಾಂತು ನಮಸ್ಕಾರ ಮಂಟಪಾಂತು ವನದೇವತೆ, ಗಣ, ನಾಗ ಇತ್ಯಾದಿ ಸಾನಿಧ್ಯ. ತಶ್ಚೀಚಿ ದೇವಸ್ಥಾನಾ ಭಾಯ್ ಸುತಾಕ ಬಲಿಯೆ ಪಾತ್ರರ ಇತ್ಯಾದಿ ಮಹಾ ದ್ವಾರಲಾಗಿ ತಾಯಂ ದೋನಿ ದಿಕ್ಕಾನ್ಯೆ ಆಸ್ಸ.

ಆಮ್ಚಿ ಸಕ್ಕಡ ದೇವಕಿ ಕೃಷ್ಣ ಕುಳಾವ್ಯಾಂಕ ಕಾಗಲ ಮೂಲ ಸ್ಥಾನ ಆನಿ ಧೈಂ ಒಚ್ಚುನು ಭೇಟ ಘೆವ್ಚೆ, ಸೇವ ಕೊರ್ಚಿ ಅಗತ್ಯ. ಧಾಡ-ಶಂಕೆರ ಆಣಿ ಮಲ್ಲಿನಾಥ ಕುಳಾವ್ಯಾಂಕ ಕಾಗಲಾಂತು ಜಾತ್ತಾ. ಮಹಾಲಕ್ಷ್ಮೀ ರವಳನಾಥ ಕುಳಾವ್ಯಾಂಕ ಹಿರೇಗುತ್ತಿ ಪ್ರಧಾನ ಕ್ಷೇತ್ರ. ಜಾಲ್ಯಾರಿ ಕಾಗಲಾಕ ಒಚ್ಚಿ ಪದ್ಧತಿ ಆಜಿಕೆ ಆಸ್ಸ. ಅಮ್ಚಿ ಚೊಡ್ನಾ ಆಸ್ಥಾನಾ ಎಕ್ಕುಚಿ ರವಳನಾಥು ಅಶ್ಶಿಲೊ. ಬಹುಶ: ದೋನಿ ರವಳನಾಥ ಮಾಗ್ಗಿರಿ ಮಾರ್ಶೆಲಾಂತು ಜಾಲ್ಲೆಲೆ ಮ್ಹೋಣು ದಿಸ್ತಾ.

ತಸ್ಸಲೀಂ ಸ್ಥಳಾಂತರ ಜಾಲ್ಲೆಲೆಂ ದೇವಸ್ಥಾನ ಕಾರವಾರ, ಆವರ್ಸಾ, ಅಂಕೋಲಾ, ಹಿರೇಗುತ್ತಿ, ಕುಮ್ಮಾ, ಹೊನ್ನವರ, ಶಿರಾಲೆ, ಭಟ್ಕಳ ಅಶ್ಶಿ ಕರಾವಳಿ ಭಾಗಾರಿ ವಿಂಗಡ ವಿಂಗಡ ಕುಲದೇವಾಲೇಂ ಮೂಲ ವಿಗ್ರಹಾ ದೇವಸ್ಥಾನ ಆಸ್ಸ.

ಮೂಲ ಬಿಂಬ ಯಾ ಪ್ರತಿಮಾ ಗೊಯಾಂ ಸೋಣು ಭಾಯಿರ ವತ್ತಚಿ ಥೈಯಿಂ ಕಸ್ಸಲ ಜಾಲ್ಲೆಂ?

ಚೋಡ್ನಾತುಗುನು "ಮಾಯಿಂ" ಆಣಿ ಮಾಯಿಂ ತುಗುನು ಮಾರ್ಶೆಲ:

ಚೋಡ್ನಾಂತುಗುನು ಕಾಗಲ ಹಿರೇಗುತ್ತಿಕ ದೇವ ಸ್ಥಳಾಂತರ ಜಾತ್ತಚಿ, ದೇವಸ್ಥಾನ ಥಂಯಿ ಆಶ್ತಿಲೆ, ತೊಡೆ ಕುಳಾವಿ ಲೋಕು ಥಂಯಿ ಆಶ್ತಿಲ್ಯಾನಿ ವಿಗ್ರಹಂ ಪುನರ್ನಿಮಾಣು ಕೋರ್ನು ಕುಲ ದೇವಾಲೆಂ ದೇವಸ್ಥಾನ ಕೆಲ್ಲೆಂ ಆನಿ ಥಂಚೆ ಲೋಕಾನ ಪೂಜಾ ಕೋರ್ನು ಆಶ್ತಿಲೆ.

ಚೋಡ್ನಾಂತುಗುನು ಪೋರ್ಚುಗೀಸ ಲೋಕಾಂಗಲೆ ಧರ್ಮ ಮತಾಂತರಾಚೆ ಬಾಧಾ ಸಹಿಸುಚಾಕ ಜಾಯ್ನು ಅಶ್ತಿ, ದೇವಘೇವ್ನು ಲಾಗಿಚೆ ದ್ವೀಪ ಜಾವ್ನು ಆಶ್ತಿಲೆ "ಮಾಯಿ"ಕ ಸ್ಥಳಾಂತರ ಜಾಲ್ಲೆ. ಕ್ರಮೇಣ ಪೊಂಡಾ ಜಿಲ್ಲೆಂತುಲೆ ಭಟಗ್ರಾಮಾಂತುಲೆ "ಮಾರ್ಸೆಲ್ (ಮಹಾಶೈಲ) "ಮ್ಹಳೆಲಕಡೆ ಸ್ಥಳಾಂತರ ಜಾಲ್ಲೆ. ಆತ್ಮೆಂ ಕುಳಾವಿ ಲೋಕು "ಮಾರ್ಸೆಲ್" ಕಡೇನ ವತ್ತಾಚಿ. ಚೋಡ್ನಾಂತುಗುನು ಪ್ರಾಕ ದೇವಕಿ-ಕೃಷ್ಣ ರವಳನಾಥ ಆಣಿ ಪರಿವಾರ ದೇವ, ಗಣ, ದರ್ಶನ ಇತ್ಯಾದಿ "ಕಾಗಲ-ಹಿರೇಗುತ್ತಿ"ಕ ವತ್ತಚಿ ಮಾಗ್ಗಿರಿ ತಾನ್ನಿ ಸ್ಥಾಪನ ಕೋರ್ನು ದೇವಸ್ಥಾನ ಬಾಂದಿತ್ತಾಚಿ. ಗೋಯಾಂತುಲೆ ಆಮ್ಕೆಲೆ ಕುಳಾವಿನ "ಮಾರ್ಸೆಲ್ಲಾಂತು" ದೇವಸ್ಥಾನ ಬಾಂದುನು ರಾಬ್ಲೆ.

ದೇವಕೀ ಕೃಷ್ಣ ಕುಳಾವಿ ಕೋಣ?

1. ಗೋತ್ರ - ಕಾಶ್ಯಪ, ಅತ್ರಿ, ಭಾರದ್ವಾಜ, ಕೌಂಡಣ್ಯ, ವಸಿಶ್ವ, ವತ್ಸ
2. ಕುಳಾವೆಂಗಲೆ ಪೈಕ: ಪ್ರಭು, ಕಾಮತ, ಮಲ್ಲ, ಗಡಿಯಾರ, ಶಾನಭಾಗ,
3. ಪಂಜಿಷ್ಠ ದೇವತಾ - ಚೊಡ್ನೇಶ್ವರ, ಮಹಾದೇವ, ಭಗವತಿ, ಲಕ್ಷ್ಮೀ-ನಾರಾಯಣ, ಕಾತ್ಯಾಯಿನಿ, ಮಲ್ಲಿನಾಥ
4. ಪರಜಾತಿಂಚಾಕ ಕುಲದೇವು - ವೈಶ್ಯ, ಸೊನಾರ, ನಾಯ್ಕ, ಭಂಡಾರಿ (ಖಾರ್ವಿ - ಮೊಗ್ರಾಂಚಿ), ಮಡಿವಾಳ

ಇತ್ಯಾ ಕಾಗಲ ಆಣೆ ಹಿರೇಗುತ್ತಿ - ಏಕ ಮಂಡನ?

ಕಾಗಲಾಂತು ದೇವಕಿ-ಕೃಷ್ಣ, ಭೂಮಿಕಾ, ಗಣಪತಿ, ದಾಡಶಂಕರ, ಮಲ್ಲಿನಾಥ ಆನಿ ಪರಿವಾರ ಶಕ್ತೀ ಇತ್ಯಾದಿ ಪ್ರತಿಷ್ಠಿತ ಜಾವ್ನು ಆಸ್ಸ. ಆಣೆ ಹಿರೇಗುತ್ತಿಂತು ಮಹಾಲಕ್ಷ್ಮೀ, ಸ್ವರ್ಣ ಲಕ್ಷ್ಮೀ, ರವಳನಾಥ, ಆನಿ ಪರಿವಾರಾಂತು ವೀರಭದ್ರ, ವನ ದೇವತಾ, ಮೂಲ ಪುರುಷ ಇತ್ಯಾದಿ ಪ್ರತಿಷ್ಠಿತ ಜಾವ್ನು ಅಸ್ಸ. - ಅಶ್ತಿ ಹಿಂ ದೋನಿ ದೇವಸ್ಥಾನ ಅಸ್ಲ್ಯಾರೀ ಹಿಂ ಸಕ್ಕಡ ಗೋಯಾಂತುಲೆ ಚೊಡ್ನಾ (ಮೂಲ ದೇವಸ್ಥಾನಾಂತುಗುನು) ಸ್ಥಳಾಂತರ ಜಾಲ್ಲೆಲೆ ಮೂಲ ದೇವ ಮ್ಹೋಣು ಲೆಕ್ಕುಕಾ. ಹಿಂ ಸರ್ವ "ಏಕ ಮಂಡನಾಂತುಲೆ" ದೋನಿ ದೇವಸ್ಥಾನ ಮ್ಹೋಣು ಲೆಕ್ಕುಕಾ. ಪ್ರತೀ ಕುಳಾವ್ಯಾನಿ ಪ್ರಥಮ ಜಾವ್ನು ಕಾಗಲಾಕ ಒಚ್ಚುನು ಭೇಟಪ್ಪೇವ್ನು, ಸೇವಾ ಇತ್ಯಾದಿ ಕೋರ್ನು ಮಾಗ್ಗಿರಿ ರವಳನಾಥ ಕುಳಾವ್ಯಾನಿ ಹಿರೇಗುತ್ತಿ ಏವ್ನು ಶೇವಾ ಇತ್ಯಾದಿ ಕೋರ್ಕಾ ಮ್ಹೋಣು ಪ್ರತೀಧಿ ಆಸ್ಸ. ಪ್ರತೀ ಏಕ ವೈದಿಕ ಕಾರ್ಯಾಚರಣೆಕ, ಮಹೋತ್ಸವಾ ದಿವಸಾಂತು - ತೇರು, ಕವಲ ಪ್ರಸಾದು, ತರಂಗೋತ್ಸವ, ವರ್ಧಂತಿ, ದರ್ಶನ ಆಸ್ಲ್ಯಾರಿ ಕಾಗಲಾಚಾಂನಿ ಜೋಡಿ ನಾರ್ಲು ಹಿರೇಗುತ್ತಿಕ ಮಹಾಲಕ್ಷ್ಮೀ ರವಳನಾಥಾ ದೇವಸ್ಥಾನಾಕ ದವೊರ್ಕಾ. ತಶ್ಚೀಚಿ ಹಿರೇಗುತ್ತಿ ದೇವಸ್ಥಾನಾಂಚೆ ಮಹೋತ್ಸವಾ ದಿವಸಾಂತು ಜೋಡಿ ನಾರ್ಲು ಕಾಗಲಾ ದೇವಸ್ಥಾನಾಂಕ ಮ್ಹೋಣು ದವೊರ್ನು ಪ್ರಾರ್ಥನ ಕೊರ್ಚೆ ಸಾಂಪ್ರದಾಯು ಆಜಿಕೈ ಆಸ್ಸ. ತಾಂತು ಭೇದ ಭಾವು ನಾಂ. ಕಾಣಿಕ ದೇವಕೀ ಕೃಷ್ಣ ದೇವಸ್ಥಾನಾಂಕ ವಿಂಗಡ ದವರ್ಲ್ಯಾರಿ ಕಾಗಲಾ ದೇವಸ್ಥಾನಾಕ ಪಾವೊಕಾ. ರವಳನಾಥ ಕುಳಾವ್ಯಾನಿ ಕುಲದೇವಾಲಿ ಡಬ್ಬಿ ಕಾಣಿಕ ದವರ್ಲ್ಯಾರಿ ತೆಂ ಹಿರೇಗುತ್ತಿಕ ಪಾವೊಕಾ. ಪ್ರಾಕಾಂತು ಹಿರೇಗುತ್ತಿಂತುಗುನು ದೇವ ದರ್ಶನ, ತರಂಗ ಇತ್ಯಾದಿ ದೋಣೆರ ಕಾಗಲಾ ವೊಚ್ಚೆಂ ಪದ್ಧತಿ ಅಶ್ತಿಲಖ್ಯೆಂ. ಖಂಚಿಕೇ ವರ್ಸಾಂತು ಮಾಕ್ಶಿ ಎತ್ತಾನ ಅಪ್ಪನಾಶಿನಿ ನಂಯಿತು ಬಿರುಕಾಳಿ (ಉದ್ರೇಕ ಜಾವ್ನು) ತರಂಗ (ರವಳನಾಥಾಲೆ ಕಾಶ್ಯಾ ಹಾತ) ಉದ್ಕಾಂ ಪೋಣು ಮಾಗ್ಗಿರಿ ಮೇಳ್ನಿ. ತೊ ಸಾಂಪ್ರದಾಯು ಆತ್ತ ರಾಬ್ಬುನು ಗೆಲ್ಲಾ. ದೋನಿ ದೇವಸ್ಥಾನಾಂಚೆ ಕುಳಾವ್ಯಾನಿ ಸಮಾರಂಭಾಕ ಒಚ್ಚೆ ಸಾಂಪ್ರದಾಯು ಆಜಿಕೈ ಆಸ್ಸ (ಭೇದಭಾವು ನಾಂ). ಕವಳ ಪ್ರಸಾದು ಹಿರೇಗುತ್ತಿಂತು ಅಶ್ವಿಜ ಶುದ್ಧ ಪೂರ್ಣಿಮೆಕ, ಕಾಗಲಾಂತು ಅಶ್ವಿಜ ಬಹುಳ ಪಂಚಮಿಕ. ದೋನಿ ಕಡೆನೈ ದರ್ಶನಾರಿ ಕವಳ ಪ್ರಸಾದು (ಏಕ ನಾರ್ಲು ಆನಿ ಪಾನ್ನಾವಿಡೊ) ಕುಳಾವ್ಯಾಂಕ ಮೆಳ್ತಾ. (ದೋನಿ ದೇವಸ್ಥಾನಾಂಚೆ ಪರ್ವಕಾಲು, ಸಮಾರಂಭಾಚೆ ಆನಿ ಶೇವೆಚೆ ಪಟ್ಟಿ ದೇವಸ್ಥಾನಾಂತು ಮೆಳ್ತಾ) ಗೋಯಾಂತು ಕಶ್ಚಿ ಕುಲದೇವ ಪೂರಾ ಜಾತಿ ವರ್ಗಾಂಕ ತೋಚಿ ದೆಕ್ಕುನು ಭಕ್ತ ಮಹಾಜನಾಂತು ಭೇದ ನಾಂ. ಸಕ್ಕಡ ಜಾತಿಚೆ ಲೋಕ ತಾಂಗೆಲೊ ಕುಲದೇವು ಮ್ಹೋಣು ಘೇವ್ನು ಸಮಾರಂಭಾಚೆ ದಿವಸಾಂತು ಒಟ್ಟು ಜಾವ್ನು ತಾಂಗೆಲೆ ಶಕ್ತಿ-ಭಕ್ತಿ ಪ್ರಮಾಣೇನ ಕಾಣಿಕ, ಶೇವಾ ಕರ್ಯೆತಾಚಿ ಆನಿ

ಸಾಮೂಹಿಕ ಜಾವ್ನು ಅನ್ನ ಸಂತರ್ಪಣೆಂತು ಭಾಗಿ ಜಾತ್ತಾಚಿ. ಪ್ರತೀ ಏಕ ತೇರು, ಮಹೋತ್ಸವಾ ದಿವಸಾಂತು ಗೌಡ ಸಾರಸ್ವತ ಜನ ಕಮ್ಮಿ ಆಸ್ತಾಚಿ ಭಾಯ್ಲೆ ಕುಳಾವೆ ಲೋಕು ಚಡು ಆಸ್ತಾ. ಆನಿ ಖೈಂ ಗ್ರಾಮ ದೇವು ಆಣಿ ಕುಲದೇವು ಏಕ ಅಸ್ಥಾ (ಕಾಗಲಾಂತು ದೇವಕೀ ಕೃಷ್ಣ ಗ್ರಾಮ ದೇವು ಜಾವ್ಣಾವೊಚ್ಚುನು ಸಗ್ಳೆಂ ಗ್ರಾಮಾಂಚೆ ಕುಳಾವೆ ಆನಿ ಪರಕುಳಾವೆ ಭೇದ-ಭಾವನಾತ್ತಿಲೆ ಏವ್ನು ಭಾಗಿ ಜಾತ್ತಾಚಿ. ಹೆಂ ಏಕ ವಿಶೇಷ ಸಾಂಪ್ರದಾಯು). ಕುಲದೇವಾಕ ವಾಂಟೊ-ಭೇದ ನಾಂ. ಪಂಕ್ತಿ ಭೇದು, ಸ್ಪರ್ಶಭೇದು ಕುಲದೇವಾಲೆ ದೇವಸ್ಥಾನಾಂತು ನಾ. ಗೋಯಾಂತು ಕ್ರೈಸ್ತ ಧರ್ಮಾಚೆ "ಆಮ್ಮಿ ಕುಳಿ" ಮ್ಹೋಣು ಏವ್ನು ತೀರ್ಥ, ಪ್ರಸಾದ, ಸಂತರ್ಪಣಾಂಕ ಭಾಗಿ ಜಾತ್ತಾಚಿ. ತಶ್ಚಿ ಕುಲದೇವು ಸರ್ವಾಂಕ ರಾಗ್ತಾ - ತೊ ಭಕ್ತಾಧೀನು ಸರ್ವಾಂಗಲೆ ಕಷ್ಟಾಕ ಪಾವ್ತಾ.

ಮಾರ್ಶೆಲಾಂತು ಮಾತ್ರ ದೋನಿ ರವಳನಾಥ - ಇತ್ಯಾ?

ಚೋಡ್ನಾ ಆಶ್ತಿಲೆಂ ದೇವಕೀ ಕೃಷ್ಣ ಮಂಡನಾಚೆ ಮೂಲ ಪ್ರತಿಮಾ, ಪರಿವಾರ ದೇವ, ಪುರುಷ, ತರಂಗ ಕಾಗಲ ಆಣಿ ಹಿರೇಗುತ್ತಿಕ ಸ್ಥಳಾಂತರ ಜಾಲ್ಲೆಂ. ಮಾಗ್ಗಿರಿ ಗೋಯಾಂ ಅಶ್ತಿಲೆ ಕುಳಾವ್ಯಾನಿ "ಮಾಂಯಿ" ಮ್ಹಳ್ಳೆಲ ಕಡೇನ ನವಿ ಶಿಲಾ ಪ್ರತಿಮ, ಕಾಷಾ ಪ್ರತಿಮಾ ಇತ್ಯಾದಿ ಕೋರ್ನು ಮಾಂಡೊನು ಪ್ರತಿಷ್ಠಾ ಕೋರ್ನು ದೇವಸ್ಥಾನ ಬಾಂದ್ಲೆಂ. ಓಪಾಸ ಪೂರ್ಚುಗೀಸಾಂಗಲೆ ಉಪಟಳ ಕಾಡು ಜಾಯ್ನಾಶ್ಚಿ ಥಂಯಿ ತುಗುನು "ಮಾರ್ಶೆಲ" ಮ್ಹಳ್ಳೆಲೆ ಗುಡ್ಡಾರಿ ಪ್ರತಿಷ್ಠಾ ಕೆಲ್ಲಿ ಮ್ಹಳ್ಳೆಲೆ ವಿಷಯು ತುಮ್ಮಿ ಪಳೈಲೆಂ.

ದೇವಕೀ ಕೃಷ್ಣ, ಭೂಮಿಕಾ, ರವಳನಾಥ ಪರಿವಾರ ಸಕ್ಕಡ್ಯೆ "ಗಾವನ ವಾಡಾ" ಮ್ಹಳ್ಳೆಲೆ ಸ್ಥಳಾರಿ ಪ್ರತಿಷ್ಠಾ ಕೆಲ್ಲಿಂ ದೇವಸ್ಥಾನ ಬಾಂದ್ಲೆಂ. ಗೋಯಾಂತು ಶಾಂತಾ ದುರ್ಗಾ, ಮಂಗೇಶ, ಮಡಕೈ, ಮಾರ್ಶೆಲ ಆನಿ ವಿಂಗಡ ಜಾಗೆರಿ ಚೆಡಿಯಾಂಚೆ (ನೃತ್ಯ ಕೊರ್ಚೆ ಜಾತಿಚೆ ಜನ ಚಡ ಆಶ್ತಿಲೆಂ) ಥೊಡಲೋಕು ಥಂಯಿ ನೃತ್ಯಾಕ ಆನಿ ಸುಖಿ ಭೊಗ್ಗುಕ ಎತ್ತಾಚಿ ಆಶ್ತಿಲೆ. ತಶ್ಚಿ ಥಂಯಿ ದೋನಿ ವಾಡೊ. ಥಂಯಿ ಗಾಯನಾಚೆ ಅಶ್ತಿಲೆ ರಸ್ತೊ ತಶ್ಚಿ - ತಾಕ್ ನಾಂವ "ಗಾನವಾಡಾ" (ಆತ್ತ ಗೌಂಡವಾಡಾ) ಮ್ಹಳ್ಳಾಚಿ. ಆಂಗಡಿ ಸಾಲು ಆಶ್ತಿಲ ರಸ್ತೆಕ "ಪಾನ ವಾಡಾ" (ಪಾಂಡವಾಡಾ) ಮ್ಹಳ್ಳಾಚಿ - ಹಾಂಗಾ ಪೋಡಿಪಾನ, ಪೋಡಿ, ಪಿವ್ಚೆ ಸಾಮಗ್ರಿ ಅಶ್ಚಿ ಆಂಗಡಿ ಸಾಲು ಆಶ್ತಿಲೆಂ.

ದೇವಕೀ ಕೃಷ್ಣ ಆನಿ ರವಳನಾಥ ದೇವಸ್ಥಾನ ಸುರ್ವತುಗುನು "ಗಾನ ವಾಡಾ - (ಗಾವನವಾಡಾಂತು)" ಆಶ್ತಿಲೆಂ. ದೇವಸ್ಥಾನಾಂತು ಪ್ರತೀ ಏಕ ಸಮಾರಂಭಾಂತು ಆನಿ ವಿಶೇಷ ದಿವಸಾಂತು ಜೊಗೊಡು, ಪಾಲ್ಕಿ ಉತ್ಸಾವಾ ವೆಳೇರಿ ಘರ್ಶಣ ಜಾತ್ತ ಆಶ್ತಿಲೆಂ - ತಶ್ಚಿ ದೋನಿ ಪಂಗಡು ಜಾಲ್ಲೊ. ಆನ್ನೇಕ

ಪಂಗಡಾನ ಪಾನ ವಾಡಾಂತು (ಪಾಂಡವಾಡಾಂತು) ಆನ್ನೇಕು ರವಳನಾಥು ಕೋರ್ನು ಆನ್ನೇಕ ದೇವಸ್ಥಾನ ಬಾಂದ್ಲೆ. ತಶ್ಚಿ ದೊನ್ನಿಚೊ ರವಳನಾಥಾಕ "ಪಿಸ್ಸೊ ರವಳನಾಥು" ಆನಿ ಸುರ್ವೆಚಿ ರವಳನಾಥಾಕ "ಜಾಣು ಯಾ ಶಾನು ಯಾ ಬುಧ್ಲೊಂತು" ರವಳನಾಥ ಮ್ಹೋಣು ಸಾಂಗ್ಚಾಕ ಪ್ರಾರಂಭು ಕೆಲ್ಲೆಂ. (ಹೀ ಏಕ ದಂತ ಕಥಾ ಮ್ಹಣ್ತಾಚಿ). ಅನೇಕ ಕಾರಣ ಆಶ್ಚ್ಯಾಪುರೊ. ಕೆಲವು ಗೋತ್ರಾಂಚೆ ಕುಳಾವ್ಯಾಂಕ "ಪಿಸ್ಸೊ ರವಳು" ಆನಿ ವರ್ಲೆಲ್ಯಾ ಕುಳಾವ್ಯಾಂಕ "ಬುಧ್ಲೊಂತು ರೌಳು". ದೇವಕೀ ಕೃಷ್ಣ ದೇವಸ್ಥಾನಾಂಕ ಸಕ್ಕಡ ಗೋತ್ರಾಚೆ ಕುಳಾವೆ ಜಾವ್ನು ಆಸ್ಸಚಿ.



ಶ್ರೀ ದೇವಕೀ ಕೃಷ್ಣ ಮಹಾಲಕ್ಷ್ಮೀ ರವಳನಾಥ
ಹಿರೇಗುತ್ತಿ



ಭಜನಾವಳಿ

ಕೆ. ನಾಗೇಶ ಮಾಧವ ಪ್ರಭು
ಹೆಗಡೆ

— ಮುನ್ನುಡಿ —

ಕಲಿಯುಗದಲ್ಲಿ ಕುಳಾವಿಗಳಿಗೆ ಕುಲದೇವರೊಬ್ಬನೇ ಪ್ರತ್ಯಕ್ಷ ಫಲವನ್ನು ಕೊಡುವವನೋ, ಸರ್ವ ದುಃಖನಿವಾರಕನೋ, ಸರ್ವ ಸಿದ್ಧಿ ಪ್ರದಾಯಕನೋ ಆಗಿರುತ್ತಾನೆ. ದ್ವಾಪರ ಯುಗದಲ್ಲಿ ಅವತರಿಸಿದ ಪುರಾಣ ಪುರುಷನಾದ ಶ್ರೀ ದೇವಕೀ ಕೃಷ್ಣ ಮಹಾಲಕ್ಷ್ಮೀ ರವಳನಾಥನು ಅಷ್ಟ ಸಿದ್ಧಗಳನ್ನು ವಶಪಡಿಸಿಕೊಂಡು ಆಗಾಧ ಮಹಿಮೆಗಳನ್ನು ಭಕ್ತ ವೃಂದದವರಿಗೆ ತೋರಿಸಿ ಭಕ್ತರ ಕರೆಗೆ ಕಿವಿಗೊಡುವ ಕೆಪ್ಪೊ ರವಳನಾಥ ನಾಗಿಯೂ ದೃಢ ಭಕ್ತಿಯಿಂದ ನಂಬಿದ ಭಕ್ತ ವೃಂದಕ್ಕೆ ಪಿಸ್ಸೊ ರವಳನಾಥನಾಗಿಯೂ ದೇವಕೀ ಕೃಷ್ಣನ ಸೂತ್ರಧಾರನಾಗಿ ಮಹಾಲಕ್ಷ್ಮೀ ರವಳನಾಥನೆಂಬ ಬಿರುದು ಪೊತ್ತು ಸರ್ವ ಪೊಜ್ಯನಾಗಿರುವನಲ್ಲದೆ ಸರ್ವ ಶಕ್ತನೂ ಆಗಿರುತ್ತಾನೆ ಅಂದಮೆಲೆ ಕುಲದೇವತೆ ಯಾಗಿಯೂ, ಗ್ರಾಮ ದೇವತೆಯಾಗಿಯೂ, ಗೃಹ ದೇವತೆಯಾಗಿಯೂ ಅಥವಾ ಇಷ್ಟ ದೇವತೆ ಯಾಗಿಯೂ ಶ್ರೀ ಲಕ್ಷ್ಮೀ ರವಳನಾಥನನ್ನು ತ್ರಿಕಾಲದಲ್ಲಿಭಕ್ತಿಯಿಂದ ಪೊಜಿಸಿದ್ದಲ್ಲಿ, ಮನುಷ್ಯ ಜೀವಿಯ ಎಲ್ಲಾ ಕಷ್ಟಗಳೂ ನಿವಾರಣೆಯಾಗಿ ತಮ್ಮ ಇಷ್ಟಾರ್ಥಗಳು ನೆರವೇರುವುದರಲ್ಲಿ ಸಂಶಯವಿಲ್ಲ. ಸತ್ಕರ್ಮ ಮಾಡಬೇಕೆಂಬ ವಿಚಾರ, ಪರಿಶುದ್ಧವಾದ ಮನಸ್ಸಿನ ಜೊತೆಗೆ ದೃಢವಾದ ಭಕ್ತಿ ಹಾಗೂ ಅಚಲವಾದ ನಂಬಿಕೆ, ಭಕ್ತಿ ವೃಂದಕ್ಕೆ ಇದ್ದರೆ ಅನಾಥ ರಕ್ಷಕನೆಂದು ಬಿರುದು ಪೊತ್ತು ರವಳನಾಥನ ಕೃಪೆಗೆ ಪಾತ್ರರಾಗುವುದು ಅಸಾಧ್ಯವಾದ ಮಾತೇನಲ್ಲ. ಇದಕ್ಕೆ ಪ್ರತ್ಯಕ್ಷ ಪ್ರಮಾಣಗಳು ಉಂಟು, ಈ ಪ್ರಮಾಣಗಳು ಸತ್ಯವೋ ಅಸತ್ಯವೋಎಂದು ಕಂಡುಕೊಳ್ಳಬೇಕಾದರೆ ನಮ್ಮ ಹೊಸ ಅನುಭವ ಕೊಡುವ ಅಪ್ರತಿಮ ಪ್ರೇರಣೆಗಳೇ ಸಾಕ್ಷಿ. ಮಮಕಾರ ತೊರೆದು ತನ್ನನ್ನು ತಾನೇ ಅವನ ಚರಣಕಮಲಕ್ಕೆ ಅರ್ಪಿಸಿ ದೇಹಿ ಎಂದು ಬೇಡಿದಾಗ ಭಕ್ತರ ಮೊರೆಕೇಳಿ ಅವರ ಕಷ್ಟಗಳೆಲ್ಲಾ ನಿವಾರಣೆಯಾಗಿ ಇಷ್ಟಾರ್ಥಗಳು ನೆರವೇರುತ್ತಿರುವುದು ಮಾಯೆಯಿಂದ ತುಂಬಿದ ಈ ಕಲಿಯುಗದಲ್ಲಿಯೂ ನಾವು ಕಾಣುತ್ತೇವೆ.

ಅಚಿದಮೇಲೆ ಕುಲದೇವರ ಮಹಿಮೆಯನ್ನು, ಅರಿಯಬೇಕು ಅವನ ಕೃಪೆಗೆ ಪಾತ್ರರಾಗಬೇಕು ಎಂಬ ಮನದಾಸೆ ಇದ್ದವರಿಗೆ ಇರುವ ಮಾರ್ಗವೆಂದರೆ ಭಕ್ತಿ ಮಾರ್ಗವೊಂದೇ. ಅನೇಕ ರೀತಿಯ ಭಕ್ತಿ ಭಾವಗಳಿಂದ ಅವನನ್ನು ಭಜಿಸಬಹುದು. ಆದರೆ ಯಾವ ವ್ಯಕ್ತಿಗೂ ಎಟುಕುವ ಅತಿ ಸುಲಭವಾದ, ಸರಳವಾದ ಮಾರ್ಗವೆಂದರೆ ಕುಲದೇವರ ನಾಮಸ್ಮರಣೆಯನ್ನು ಭಜನೆಯ ರೂಪದಿಂದ ಪರಿಸುವುದು ಭಕ್ತಿಯಿಂದ ಕುಲದೇವರ ಮಹಿಮೆಯನ್ನು ಹಾಡಿ ಹೊಗಳಿದಾಗ ಮೈ ಪುಳಕಿತವಾಗಿ ನಾವು ಮಾಡಿದ ಪಾಪವೆಲ್ಲಾತೊಳೆದು ಧನ್ಯರಾಗಬಹುದು. "ದೇವರೊಬ್ಬ ನಾಮ ಹಲವು" ಎಂಬುದು ಸರ್ವ ಸಮ್ಮತವಾದರೂ ಆ ಸರ್ವ ವ್ಯಾಪಿ ದೇವನನ್ನು ನಮ್ಮ ಮನಸ್ಸಿಗೆ ಕಂಡ ರೀತಿಯಲ್ಲಿ ಬೇರೆ ಬೇರೆ ರೂಪ ಕೊಟ್ಟು ನಾಮ ಮಹಿಮೆಯನ್ನು ಅರಿಯಲು ಹಾಡಿ ಹೊಗಳಲು ಮೈ ಮರೆತು

ಭಕ್ತಿಯಲ್ಲಿ ಐಕ್ಯವಾಗಲು, ಭಜನೆಗಳು ಅನೇಕ ಮಹಾ ಪುರುಷರಿಂದ ರಚಿಸಲ್ಪಟ್ಟಿವೆ. ಭಕ್ತವೃಂದ ಅವುಗಳನ್ನು ಪ್ರತಿದಿನ ಭಜಿಸುತ್ತದೆ.

ಹರಿಹರ ಶಕ್ತಿಯ ರೂಪ ತಳೆದು ಖಡ್ಗ ತ್ರಿಶೂಲ ಪಾತ್ರ ಧಮರು ತಳೆದ ಶ್ರೀ ಲಕ್ಷ್ಮೀರವಳನಾಥನ ಭವ್ಯವಾದ ಕಾಳ ಭೈರವನ ರೂಪವನ್ನು ಮಹಾಲಕ್ಷ್ಮೀಯ ಜೊತೆ ನಿಂತ ಸುಂದರವಾದ ಪ್ರಸನ್ನವದನನ ರೂಪವನ್ನು ಕಂಡು ಈ ಆಗಾಧ ಮಹಿಮೆಯುಳ್ಳ ಕುಲದೇವನ ಮೇಲೂ ಕೆಲವು ಭಜನೆಗಳಿದ್ದರೆ ಅವುಗಳನ್ನು ಹಾಡಿ ಹೊಗಳಬಹುದಿತ್ತಲ್ಲಾ ಎಂಬ ಭಾವನೆ ಬರತೊಡಗಿದಾಗ ಈ ಲಕ್ಷ್ಮೀ ರವಳನಾಥನನ್ನು ಪುರಾಣ ಪುರುಷನಾಗಿಯೂ, ಮಾಯಾ ಪುರುಷನಾಗಿಯೂ, ದೇವಕೀ ಕೃಷ್ಣನ ಸೂತ್ರ ಧಾರನಾಗಿ ನೋಡಲು ಪ್ರಯತ್ನಪಟ್ಟು ಅವನನ್ನು ನೋಡುವ ಬಗೆ ಮನಸ್ಸಿನಲ್ಲಿ ಸತತವಾಗಿ ಬರತೊಡಗಿದಾಗ ಅವನ ಪ್ರತಿಬಿಂಬ, ನಾ ಕಂಡ ಬಗೆ, ಅದರ ಮಧುರ ಅನುಭವವನ್ನು ಪದ್ಯರೂಪದಲ್ಲಿ ರೂಪಿಸಲು ಪ್ರಯತ್ನ ಪಟ್ಟ ಈ ಪ್ರಯತ್ನ ಅವನ ಪ್ರೇರಣೆಯಿಂದಲೇ ಸಾಧ್ಯವಾದದ್ದು ಎಂಬುದಕ್ಕೆ ಸ್ಪಷ್ಟವಾಗಿ ಸ್ಪಟವಾಗಿ ಸುಂದರವಾಗಿ ಅರ್ಥಗರ್ಭಿತವಾಗಿ ಬಂದ ಭಾವನೆಗಳ ಪ್ರತಿರೂಪವಾದ ಈ ಕೆಲವು ಭಜನೆಗಳೇ ಸಾಕ್ಷಿ. ನಾಮಮಾತ್ರಕ್ಕೆ ಶ್ರೀ ನಾಗೇಶ ಮಾಧವ ಪ್ರಭು ಇವರಿಂದ ವಿರಚಿತವಾದ ಈ ಭಜನಾವಳಿಗಳು ಕೇವಲ ಕುಲದೇವರ ಪ್ರೇರಣೆಯ ಪ್ರತೀಕಗಳು ಎಂಬ ಭಾವನೆ ನನಗಿದೆ, ಕಾರಣ ಪ್ರತಿಯೊಬ್ಬ ಕುಳಾವಿಯೂ ಭಕ್ತ ವೃಂದದವರೂ ಈ ಭಜನೆಗಳನ್ನು ಪಠಿಸಿದ್ದಲ್ಲಿ ರವಳನಾಥ ದೇವರ ಕೃಪೆಗೆ ಪಾತ್ರರಾಗುವುದರಲ್ಲಿ ಸಂಶಯವಿಲ್ಲ.

ದೇವರ ಇಚ್ಛೆಯ ಹೊರತು ಈ ಲೋಕದಲ್ಲಿ ಒಂದು ತೃಣಕೂಡ ಅಲುಗಾಡಲಾರದು. ಈ ರೀತಿ ಅವನ ಮಹಿಮೆ ಇರುವಾಗ ಅವನಿಂದಲೇ ದೊರೆತ ಪ್ರೇರಣೆಯಿಂದ ಪ್ರೇರೇಪಿತನಾಗಿ ಅವನೇ ದಯಪಾಲಿಸಿದ ಬುದ್ಧಿ ಮತ್ತೆಯಿಂದ ಪ್ರಯತ್ನಪಟ್ಟು ಅವನಿಗಾಗಿಯೇ ರಚಿಸಲ್ಪಟ್ಟ ಈ ಕೆಲವು ನಾಮಾವಳಿಗಳನ್ನು ಅವನ ಪಾದಾರವಿಂದಕ್ಕೆ ಅರ್ಪಿಸುತ್ತಿರುವ ಸದಾ ಅವನ ಚರಣ ದಾಸನಾಗಲು ಬಯಸುವ,

ಇತಿ

ನಾಗೇಶ ಮಾಧವ ಪ್ರಭು

ಹೆಗಡೆ

1

ಮಂಗಳವಾರ ಬಂತಮ್ಮ ರವಳನಾಥನ ನೆನೆಯಮ್ಮ ।
ಕುಲದೇವರ ಕೃಪೆ ನಮಗಿದ್ದರೆ, ನಮಗೆ ಮುಕ್ತಿ ಸಿಗುವುದಮ್ಮ ॥

ಹಿಂದೆ ಮಾಡಿದ ಪುಣ್ಯದಿಂದ ಲಭಿಸಿದೆ ಈ ನರಜನ್ಮಾ ।
ಪಾಪ ತೊಳೆದು ನಮಗೆ ಮೋಕ್ಷ ಕೊಡುವ ಕುಲದೇವರ ನೆನೆಯಮ್ಮ ॥ 1 ॥

ಕಷ್ಟವ ಕಳೆದು ಇಷ್ಟವ ಪಡೆಯಲು ಶ್ರೇಷ್ಠ ದಾರಿಯಮ್ಮ ।
ಇಷ್ಟ ದೇವನಾದ ರವಳನಾಥನನ್ನು ಮನಸ್ಸಲ್ಲೇ ನೆನೆಯಮ್ಮ ॥ 2 ॥

ಯಾಗ ಯಜ್ಞಗಳು ದಾನ ಧರ್ಮಗಳು ಸರ್ವ ಶ್ರೇಷ್ಠವಮ್ಮ ।
ಗುರುಹಿರಿಯರ ಕೃಪೆಯೊಂದಿಗೆ ನೀನು ಬಾಳಿ ಬೆಳಗಮ್ಮ ॥ 3 ॥

ಆತ್ಮ ಸಾಕ್ಷಿಯ ಭಕ್ತಿಭಾವದಲಿ ದೇವನಿರುವನಮ್ಮ ।
ತ್ಯಾಗ ಕೊಡಿರುವ ಜೀವನದಿಂದ ಮುಕ್ತಿ ಸಿಗುವುದಮ್ಮ ॥ 4 ॥

ಮುಕ್ತಿದಾಯಕ ರವಳನಾಥನನು ಸದಾ ನೆನೆಯಿರಮ್ಮ ।
ನೆರಳಿನಂತೆ ನಮ್ಮನ್ನೆಲ್ಲ ಕಾಯುವ ಭಾರ ಇವನದಮ್ಮ ॥ 5 ॥

2

ನಿನ್ನ ಭಕುತಿ ಬೀರೋ ರವಳನಾಥ ।
ನಿನ್ನ ಶಕುತಿ ತೋರೋ ರವಳನಾಥ ॥

ಮನದಲಿ ಎಣಿಸಿದ ಕಾರ್ಯವ ಮಾಡಿಪ ।
ಅಗಣಿತ ಮಹಿಮೆಯ ಹೇ ಕುಲದೈವವೇ ॥ 1 ॥

ನಿನ್ನ ಪಾದದ ಸೇವೆಗೈಯುವ ಭಾಗ್ಯವ ।
ಎನಗೆ ನೀ ದಯಪಾಲಿಸೋ ರವಳನಾಥ ॥ 2 ॥

ಅನಾಥ ರಕ್ಷಕ ದೀನ ಬಂಧು ಎನಿಸಿದ ।
ನಿನ್ನ ಮೊರೆಯ ಹೊಕ್ಕು ನಮಗೆ ನೀ ಕಾಪಾಡೋ ॥ 3 ॥

ಮನೆ ಮಾತಾಗಿರುವ ನಿನ್ನ ಕೀರುತಿಯನು ।

ಮನದ ಮೂರ್ತಿಯಲಿ ಶಾಶ್ವತ ವಾಗಿರಿಸೊ ॥

॥ 4 ॥

ಮುಕ್ತಿದಾಯಕ ರವಳನಾಥನನು ಸದಾ ನೆನೆಯಿರಮ್ಮ ।

ನೆರಳಿನಂತೆ ನಮ್ಮನ್ನೆಲ್ಲ ಕಾಯುವ ಭಾರ ಇವನದಮ್ಮ ॥

॥ 5 ॥

ಕಷ್ಟಪಡುವ ಕಾಲ ಹೋಯಿತು ನೆನೆದಾಗ ।

ಇಷ್ಟಪಡುವ ಕಾಲ ಬಂತಯ್ಯ ನಿನ್ನಿಂದ ॥

॥ 6 ॥

ಮತಿಗೇಡಿ ನಾನಾಗಿ ವರ್ತಿಸುತಿರುವಾಗ ।

ನೀ ಬಂದು ಗತಿ ಕಾಣಿಸಿದೆಲೋ ರವಳನಾಥ ॥

॥ 7 ॥

ತಂದೆ ತಾಯಿಯು ನೀನೇ ಬಂಧು ಬಳಗ ನೀನೇ ।

ಎಂದೆಂದೊ ರಕ್ಷಿಪ ಕುಲದೈವ ನೀನೇ ॥

॥ 8 ॥

3

ಹೇ ರವಳನಾಥ ನೀನು ಎನಗೆ ಕರುಣೆ ತೋರಿಸೋ ।

ಹೇ ಕುಲದೇವತಾ ನೀನು ಎನಗೆ ದಯವ ಪಾಲಿಸೋ ॥

ಭಕ್ತಿಯಿಂದ ಭಜಿಪೆ ನಾನು ಮುಕ್ತಿ ಪಡೆಯುವ ತವಕ ದೇವಾ ।

ಚರಣ ಕಮಲ ಭಾಗ್ಯವನ್ನು ಎನಗೆ ನೀನು ನೀಡೋ ದೇವಾ ॥

॥1॥

ನಿನ್ನ ಬಿಟ್ಟು ಊಳಿದವರಾರೊ ಎನ್ನ ಮೊರೆಯ ಕೇಳರು ದೇವಾ ।

ದಾರಿ ದೀಪ ನೀನೇ ತೋರೋ ಲಕ್ಷ್ಮೀ ರವಳನಾಥ ದೇವಾ ॥

॥2॥

ನಿನ್ನ ನಾಮದ ಸಿಹಿಯನುಂಡು ಅಗಾಧ ಮಹಿಮೆಯ ಅನುಭವ ಕಂಡೆ ।

ರವಳನಾಥ ನಿನ್ನ ನೋಡಲು ತವಕದಿಂದ ಧಾವಿಸಿ ಬಂದೆ ॥

॥3॥

ಲಕ್ಷ್ಮೀ ಸಹಿತನಾಗಿ ನಿಂತ ರವಳನಾಥನ ಕಾಣುವ ಭಾಗ್ಯ ।

ಧನ್ಯ ಧನ್ಯನಾದೆನು ದೇವಾ ಪಡೆದ ನಾನು ಈ ಸೌಭಾಗ್ಯ ॥

॥4॥

ಪಾಪವೆಲ್ಲ ಕರಗಿಹೋಯಿತು ಪುಳಕಿತವಯಿತು ಮೈಮನಸೆಲ್ಲಾ ।

ಮರೆಯಲಾರೆನು ಈ ಅನುಭವವಾ ಸಾರ್ಥಕವಯಿತು ಈ ನರಜೀವಾ ॥ ॥5॥



ಮಂಗಳಾರತಿ

ಮಂಗಳಾರತಿಯ ಮಾಳ್ವೆ ರವಳನಾಥಗೆ ಜಯ ಜಯ ।

ಲಕ್ಷ್ಮೀಸಹಿತನಾಗಿ ನಿಂತ ಲಕ್ಷ್ಮೀ ರವಳನಾಥಗೆ ಜಯ ಜಯ ॥

ದ್ವಾಪರಯುಗದಲವತರಿಸಿದ ಪುರಾಣ ಪುರುಷಗೆ ।

ದೇವಕೀ ಕೃಷ್ಣನ ಸೂತ್ರಧಾರ ರವಳನಾಥಗೆ ಜಯ ಜಯ ॥

॥ 1 ॥

ಹರಿಹರ ಶಕ್ತಿ ರೂಪತಳೆದ ಮಾಯಾ ಪುರುಷಗೇ ।

ಖಡ್ಗ ತ್ರಿಶೂಲ ಪಾತ್ರ ಥಮರ ರವಳನಾಥಗೆ ಜಯ ಜಯ ॥

॥ 2 ॥

ಹಿರೆಗುತ್ತಿ ಪುರವಾಸದ ಗ್ರಾಮಪುರುಷಗೇ ।

ಶ್ರೇಷ್ಠ ವಂದ್ಯರಿಂದ ಪೂಜಿಪ ಲಕ್ಷ್ಮೀರವಳನಾಥಗೆ ಜಯ ಜಯ ॥

॥ 3 ॥

ದೈವಿ ಶಕ್ತಿಯ ಪ್ರಭಾವ ಭಕ್ತ ವೃಂದದವರ ಮೇಲೆ ಆಗಬೇಕಾದರೆ ಮನಸ್ಸಿನಲ್ಲಿ ದೃಢವಾದ ಭಕ್ತಿಯ ಜೊತೆಗೆ ಈ ಭಕ್ತಿರಸವನ್ನು ಉಳಿದವರಲ್ಲಿಯೂ ಪ್ರಚೋದಿಸಿ ಅವರನ್ನೂ ಸಹ ಭಕ್ತಿ ಮಾರ್ಗದ ಕಡೆ ಒಲಿಸಿಕೊಳ್ಳುವ ಸತ್ಕಾರ್ಯ ಅತ್ಯಂತ ಪ್ರಧಾನ ವಾದುದು, ನಮ್ಮ ಜೊತೆಗೆ ಉಳಿದವರೂ ಕುಲದೇವರ ನಾಮಸ್ಮರಣೆಯ ಮಧುರ ಅನುಭವ ಪಡೆಯಲು ದೇವ ಮಂದಿರದಲ್ಲಿ ಮಂಗಳಾರತಿಯ ಕಾಲ ದಲ್ಲಿಯೂ, ಪಲ್ಲಕ್ಕಿ ಉತ್ಸವ ಹೊರಡುವ ಕಾಲದಲ್ಲಿಯೂ, ದರುಶನದ ಅವೇಶ ಬರುವ ಕಾಲದಲ್ಲಿಯೂ ದೇವರ ಮಹಿಮೆಯನ್ನು ಒಳಗೊಂಡ ಜಯಕಾರದ ರೂಪದ ಘೋಷಣೆಗಲನ್ನು ಮಾಡುವ ಪದ್ಧತಿ ಅನೇಕ ಕಾಲದಿಂದ ನಮ್ಮ ಕುಲದೇವರ ಸನ್ನಿಧಿಯಲ್ಲಿ ನಡೆದುಬಂದಿದೆ. ಸಾಮೂಹಿಕವಾಗಿ ಈ ನಾಮೋಚ್ಚಾರಣೆಯ ಪ್ರಭಾವ ಕೇವಲ ಕೆಲವೇ ವ್ಯಕ್ತಿಗಳಿಂದ ಘೋಷಿಸಿದಾಗ ಬರಲಾರದು, ಕಾರಣ ಈ ಮೇಲೆ ತಿಳಿಸಿದ ಸಂದರ್ಭದಲ್ಲಿ ದೇವಸನ್ನಿಧಿಯಲ್ಲಿ ಇರುವ ಪ್ರತಿಯೊಬ್ಬ ಭಕ್ತಿವೃಂದವೂ ಆ ದೇವದೇವನ ನಾಮದ ಝೇಂಕಾರವನ್ನು ಉಚ್ಚರಿಸಿ ಓಂಕಾರ ರೂಪದ ಈ ದೈವೀಶಕ್ತಿಯ ಕೃಪೆಗೆ ಪಾತ್ರರಾಗಲಿ ಎಂಬ ಮಹಾದಾಸೆಯಿಂದ ಭಕ್ತಿವೃಂದಕ್ಕೆ ಮಾರ್ಗದರ್ಶಿಯಾಗಲೆಂದು ನನ್ನ ಮನಸ್ಸಿಗೆ ತಿಳಿದ ಕೆಲವು ಜಯಕಾರಗಳನ್ನು ಇಲ್ಲಿ ತಿಳಿಸಲಾಗಿದೆ. ಇದರ ಸದುಪಯೋಗವನ್ನು ಪಡೆಯುವ ಭಾಗ್ಯ ನಿಮ್ಮದಾಗಲಿ.

ಶ್ರೀ ದೇವಕೀಕೃಷ್ಣ ಮಹಾಲಕ್ಷ್ಮೀ ರವಳನಾಥನ ಪಾದಕೆ

ರುಕ್ಮಿಣೀ ವಲ್ಲಭನ ಪಾದಕೆ

ಸತ್ಯಭಾಮಪ್ರಿಯ ದೇವಕೀ ಕೃಷ್ಣನ ಪಾದಕೆ

ಗೋಪಿಕಾಪ್ರಿಯ ಗೋಪಾಲನ ಪಾದಕೆ

ಯಶೋದಾನಂದನನ ಪಾದಕೆ

ಗೋವರ್ಧನಗಿರಿಯ ಗೋಪಾಲನ ಪಾದಕೆ

ವಿಶ್ವರೂಪಿ ದೇವಕೀ ಕೃಷ್ಣನ ಪಾದಕೆ

ದಶಾವತಾರಿ ದೇವಕೀ ಕೃಷ್ಣನ ಪಾದಕೆ

ಸಹಸ್ರ ನಾಮಾಂಕಿತ ದೇವಕೀ ಕೃಷ್ಣನ ಪಾದಕೆ

ಧರ್ಮ ಸಂಸ್ಥಾಪಕ ದೇವಕೀ ಕೃಷ್ಣನ ಪಾದಕೆ

ಪ್ರಭು ಶ್ರೀ ರಾಮಚಂದ್ರನ ಪಾದಕ್ಕೆ

ಸೀತಾಪತೇ ಪ್ರಭುರಾಮಚಂದ್ರನ ಪಾದಕ್ಕೆ

ಲಕ್ಷ್ಮೀಪತೇ ಲಕ್ಷ್ಮೀನಾರಾಯಣನ ಪಾದಕ್ಕೆ

ಸತ್ಯ ಸ್ವರೂಪಿ ಸತ್ಯನಾರಾಯಣನ ಪಾದಕ್ಕೆ

ವಸುದೇವಸುತ ವಾಸುದೇವನ ಪಾದಕ್ಕೆ

ಅಚ್ಯುತಾನಂದ ಗೋವಿಂದನ ಪಾದಕ್ಕೆ

ಅತಿರತಿ ಮಹಾರತಿ ಪಾರ್ಥಸಾರಥಿಯ ಪಾದಕ್ಕೆ

ರಮಾರಮಣ ರಾಧಾರಮಣನ ಪಾದಕ್ಕೆ

ಆ ರಮಣ ಈ ರಮಣ ಭೂರಮಣ ರಾಧಾರಮಣನ ಪಾದಕ್ಕೆ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ

ರಾಮ ರಾಮ ಗೋವಿಂದಾ



5014

Q-7KON

RAM

108ನೇ ಶಾರದಾ ಪೂಜೆ



ಜಿನ್ನ ಶತಾಬ್ಧಿ



ಶ್ರೀ ಕೆ. ಮಂಜುನಾಥ ಪ್ರಭು ಮತ್ತು ಶ್ರೀಮತಿ ಶಶಿಕಲಾ ಪ್ರಭು

1978ಂತ್ತು ಹಿರೇಗುತ್ತಿ ದೆವಸ್ಥಾನ ಪುನರ್ನಿರ್ಮಾಣ, ಪುನಪ್ರತಿಷ್ಠಾ ಗೋಕರ್ಣ ಮಠ ಶ್ರೀ ಶ್ರೀ ವಿದ್ಯಾಧಿರಾಜ ತಿರ್ಥ ಸ್ವಾಮ್ಯಾಂಗಲೆ ದಿವ್ಯಹಸ್ತಾರಿ ಜಾಲ್ಲಿ. ತ್ಯಾವೆಳೇರಿ ಸರ್ವಕುಳಾವ್ಯಾಂಗಲೆ ಪ್ರತಿನಿಧಿ - ಯಜಮಾನ ಜಾವ್ನ ಕಾರ್ಯಕೋರ್ನು ಕೃತಾರ್ಥ ಜಾಲ್ಲೇಲೆಂ ದಂಪತಿಕ ರವಳನಾಥಾನ ಎಕ್ಕ ದಿವಸಾಂತ ತಾಗೆಲೆ ಚರಣಾರಿ ಮೋಕ್ಷ ದಿಲ್ಲೆಂ.

ಸಮರ್ಪಣ

ಪ್ರೊ. ಕಡಂಬಿ ರಾಮದಾಸ ಪ್ರಭು,

ಕಡಂಬಿ ಪ್ರಭು ಟ್ರಸ್ಟ್ (ರಿ.)

ಬೆಂಗಳೂರು.



₹ 40/-

Design & Print :
Ravi N. Ganiga
+91 98443 92017